

పశువైద్య గ్రంథమాల 20 వ పుష్పము

రాక్షస వైద్యము

గ్రంథకర్త:

“అభినవ సహదేవ” ఆయుర్వేద పశువైద్యాచార్య, వైద్యకళా
విభూషణ, పశువైద్యగ్రంథమాల, ఆయుర్వేద పశుచికిత్స
లయ సంస్థాపకులు, ఆంధ్ర జాతీయ పశువైద్య విద్యాపీఠ
ప్రెసిడెంటు, ఆంధ్ర జాతీయ పశువైద్య
కళాశాలప్రిన్సిపాల్ నగు,

డాక్టర్ యే.జె. శ్రీరాములు చౌదరి,

A. V. L. M. & S., A. M. B. & B.S.

అంగలూరు, కృష్ణాజిల్లా.



1937

సర్వస్వామ్యసంకలితము]

[వెల రు 0-8-0.]

బె జ వా ద:

అంధగ్రంథాలయముద్రాక్షరశాలయం
ముద్రింపబడియె.

iii

2545



గ్రంథకర్త :

“అభినవసహదేవ”

యజ్ఞశ్రీ రాములుచౌదరి

విజ్ఞాపి

నేను సుమారు పదిసంవత్సరములక్రిందట ఆయుర్వేద పశుచికిత్సాలయమును ఆయుర్వేద పశువైద్య గ్రంథమాలను స్థాపించి అనుభవపూర్వకముగా సపుడపుడు పశువైద్య గ్రంథముల బ్రకటించుచు వార్తాపత్రికలలో వ్యాసములువ్రాయుచు నా శక్తికొలది పశుసేవ చేయుచున్నసంగతి తామెల్లరకును దెలిసియేయున్నది. నేను వ్రాసిన గ్రంథములనుబట్టియు, నాయొద్ద తరిబియతయిన వైద్యులద్వారాను, కరపత్రముల మూలకముగను ఆంధ్రదేశమందంతటను ఆయుర్వేద పశువైద్యమును వ్యాపింపజేసితిని.

మరియొక ముఖ్యవిషయమేమన నే నిహ యొక ఆంధ్రజాతీయ పశువైద్య కళాశాలను స్థాపించి గవర్నమెంటువారిచే రిజిష్టరు చేయించి యనేకమంది పశువైద్యులను తరిబియతు చేయుచున్నాడను. ఈకళాశాల ప్రభుత్వమువారివలన ద్వారలో రికగైర్నజు కానున్నది.

ప్రస్తుత కాలపరిస్థితులనుబట్టి నైతులకును విద్యార్థులకును తదితరులకును అర్థమగునటుల సులభశైలియందు ఇరువగి పశువైద్య గ్రంథములను మాపశువైద్య గ్రంథమాలతరఫున బ్రకటించితిని. మా యాయుర్వేద పశువైద్య గ్రంథమాలయందు వెల్వడిన గ్రంథరాజములం దిదియు నొక్కటి. ఇయ్యది

పశుధనాభిమానులగు హైందవులకెల్లరకును హస్తభూషణమని చెప్పనగును.

మా యీ గ్రంథములపై గవర్న మెంటు వెటరినరీ, అగ్రి కల్చరల్, రెవిన్యూ, ఎడ్యుకేషనల్ డిపార్ట్మెంటులయందలి ప్రముఖులగు నుద్యోగులును తదితర డిపార్ట్మెంటులవారును జమిందారులు భూస్వాములు మున్నగు వారు పెక్కురు పెక్కు సదభిప్రాయముల నొసంగియున్నారు.

మా యీ గ్రంథముల నాంధ్రలోకమాదరించి ప్రతి పాఠశాలయందును, ప్రతిపుస్తక భాండాగారమందును, కోఆపరేటివ్ సొసైటీలయందును ఉంచి మాపశునైద్య గ్రంథమాల నభివృద్ధికి దెత్తురని విశ్వసించుచున్నారము.

ఈ గ్రంథమునకు దయతో బీఠిక వ్రాసి వన్నెదెచ్చిన పశుధనాభిమాన శిరోమణికిని ముద్దులొలుకునటు లీ గ్రంథమును ద్వారలో ముద్రింపించి యిచ్చిన గ్రంథాలయప్రెస్సు మానేజరు శ్రీ కుండా లక్ష్మీనరసయ్యగారికిని, నా యీ గ్రంథ రచనమునకు సాయపడిన గ్రంథముల రచయితలకును నా హృదయపూర్వక వందనము లర్పించుచున్నాడను.

ఇట్లు,

గ్రంథకర్త.



రాక్షసవైద్యమున సంబంధము

—♦ పశువులను పడగొట్టుట ♦—

గ్రామాదులలోనుండు, రైతులు తమ పశువులకు వ్యాధులు వచ్చునపుడుగాని, తదితర కారణములవలన గాని పశువులను పడగొట్టవలసి యుండును. పడగొట్టుటలో ననేక సులభ మార్గములుగలవు. పశువులు నోరులేని జంతువులుగాన చాలజాగ్రత్తగా తొట్లుగట్టి నెమ్మదిగా పడవేయవలెను. మానవులైనచో వారంతట వారే ఏమందైనను త్రాగుదురు. పశువులు అట్లు త్రాగక గంతులువేయును మరికొన్ని పొడుచును, మరికొన్ని కరచును, మరికొన్ని తన్నును. కాబట్టి ఎంత చిన్న పశువునైనను నలుగురైదుగురు పట్టుకొని సూత్రముతో పడవేయవలెను. పడవేయకుండచేయుచికిత్సలు కొన్నియును, పడగొట్టిచేయు చికిత్సలు కొన్నియును గలవుగాన ఏయేరోగములలో నేయే సూత్రముల నుపయోగించవలెనో గ్రహించి చేయవలెను. పశువులను పడగొట్టుటనుగూర్చి నాకు తెలిసినంతవరకు ఈదిగువ నుదహరించుచున్నాను గాన చదువరులు గ్రహించుదురు గాక.

—♦ పడగొట్టునపుడు గమనింపవలసిన ముఖ్యవిషయములు ♦—

వైద్యుడు దూరముగా నుండవలెను. రైతుగోనే సాధ్యమైనంతవరకు పడగొట్టించవలెను. అంతకు వీలులేనిచో పడగొట్టు సూత్రములను చెప్పి చేయించవలెను. వైద్యుడు మిగులబలిష్ఠముగనుండి పిరికితనములేక ఆపశువుయొక్కగుణములను గ్రహించి తానే స్వయముగా పడగొట్టవచ్చును. పడగొట్టినతరువాత కాళ్ళను కట్టవలసి వచ్చినపుడు మిక్కిలి జాగ్రత్తగా కట్టవలెను. పశువు నిలబడునపుడుగాని, పడుకొనినపుడుగాని వెనుక కాళ్ళదగ్గర నిలుచుండరాదు. అట్టినమయములందు పశువు చాల కోపముగానుండును. ఆపశువు కోపము పట్టజాలక వెనుక కాళ్ళతో 'తన్నుటకు' ప్రయత్నించుచుండును. అజాగ్రత్తగా నున్నయెడల అది మనుష్యుని ముఖముమీద గాని, పొట్టలోగాని, మూత్రకోశములోగాని తన్నును. కాబట్టి వైద్యుడుగాని, తదితరులుగాని దగ్గరకు పోకుండ వెనుక కాళ్ళను నెన్నుదిగా త్రాడుతోలాగుకొని నాలుగుకాళ్ళు కట్టవలెను. అట్లు కట్టునపుడు పశువు తనకాళ్ళతో కట్టుమనిషిచేతులను నొక్కును. లేక తలవంచికట్టునపుడు తలమీదకూడ తన్ను వచ్చును.

పశువును పడవేసిన తరువాత కాళ్ళను కట్టకపూర్వమే పడినదని కొంచెముసేపున్నయెడల తటాలున లేచును. తల భాగముతో మనుష్యులను వీసరును. అట్టి సమయములందు అపాయకరమైన దెబ్బలు తగులును.

పశువుపడిన వెంటనే తోకను లోతొడగుండా తీసికొని పట్టుకొనవలెను. దీనినే మడితోకయందురు.

పశువును పడవేసినతరువాత తలను నొక్కిపట్టునపుడు చెవులను బాగుగా తనిఖి చేయవలెను. తలక్రింద చెవిపడి నలిగినపుడు చెవిభాగమందలి నరములన్నియు నలుగును. అందువలన పశువునకు ప్రాణాపాయము వెంటనే కలుగును. అందుచేతనే మన పెద్దలు పశువు పడగనే చెవిచూడమందురు.

—♦ పడవేయుసూత్రములు ♦—

(1) మొదటిపద్ధతి:—ఒక సన్నని మెత్తనితాళిడుగాని మోకుగాని తీసికొని ఒకచివర కొమ్ములకుగాని, తలకు తగిలించు సికమారునకుగాని, మెడకుపెట్టు పలుపునకుగాని తగిలించి మూపురముపైనుంచి ముందర కాళ్ళక్రిందినుంచి పైకి చివరకొసలాగి వెన్నెముకమీదుగా మొరడుదగ్గరనుంచి వెనుక కాళ్ళమీదుగా వృషణముల దగ్గరగా త్రాటిని ఉచ్చువేసి ఇద్దరుమనుష్యులు లాగిపట్టిన వెంటనే పడును. అట్టి సమయములందు జాగ్రత్తగా అది పడిపోవునపుడు మనుష్యులు ఆనుకొని, దెబ్బతగులకుండ నెమ్మదిగా పరుండబెట్టవలెను. లేనిచో జబ్బగాని ప్రక్క టెముకలుగాని, విరుగవచ్చును. ఇటువంటి ప్రమాదములు జరుగుచుండును. సాధుత్వములేని ఎద్దులైనచో ఈ పద్ధతి మంచిది.

2 మరియొక పద్ధతి:—పశువును సరిగా నిలబెట్టి ముందు తలకు త్రాడుగట్టి చేతితోపట్టుకొని యుండుటగాని లేక

గుంజకు గాని స్తంభమునకుగాని గట్టి యుంచవలెను. తదుపరి యిదివరకు చెప్పినమాదిరిగనే రెండుభాగములందును, ఉచ్చులు వేయగ మిగిలిన త్రాటిని పడిపోవుభాగపు కాలిపిల్లడెక్కకు ఉచ్చువేసి నెమ్మదిగా చేతితో లాగుచుండినయెడల పడిపోవును. ఈ సూత్రము చాలా మంచిపద్ధతి.

3 మరయొక పద్ధతి:- పశువులను పడగొట్టకుండ 3 గ. బారు, గజము వెడల్పుగల స్తంభములో 10 లేక 8 కణ్ణలు రెండువైపుల రెండు బలమైనవి పాతవలెను; పశువుయొక్క తలభాగమును ముందు పాతిన మొదటి స్తంభమునకు కట్టి కణ్ణలమధ్యగానుంచి అటునిటూ కదలకుండ వెనుకకాళ్ళను పగ్గముతో వెనుక గుంజకుకట్టి తగినచికిత్సచేయవలెను. ఇంకను పశువు కణ్ణలమధ్యను ఉండియుగూడ గల్గింతుచేసినయెడల ఇంకొక మోకుగాని మెత్తని త్రాడుగాని, యెద్దుచుట్టూగట్టిగా త్రిప్పిచుట్టి యెద్దును చికిత్సచేయవచ్చును. ఇంకను కణ్ణలు అటునిటు కదలుననియు పశువుబయటికి పోవుననియు ఉద్దేశ్యమున్నయెడల కణ్ణలకు అడ్డముగా 2 లేక 3 చోట్ల బలమైన బద్దలు కట్టవచ్చును. ఈ కణ్ణలు నునువుగను బుడుపులు లేకుండగను ఉండవలెను. కణ్ణలకు అప్పుడప్పుడు తారు పూయుటనుంచిది.

—♦ గేదెను పడగొట్టుట ♦—

ఇదివరకు చెప్పిన జంతువులను పడగొట్టుటకంటే గేదెలను, దున్నలను పడగొట్టుట చాలకష్టము. ఈ జాతి మహా

కూరస్వభావమైనది. అందుచేత ముందుకాళ్లకు వెనుక కాళ్లకు బందములువేసి ఒకనన్నని మెత్తనితాళిడువేసికొని రెండువైపుల రెండుకొనలుంచి నెమ్మదిగా యిద్దరుమనుష్యులు లాగవలెను. అట్లు లాగుటవలన పశువు క్రమేపిబరిగిపడిపోవును. ఈ పద్ధతివలన పశువునకు అపాయముకలుగదు. పడిపోవు ననగా ముందు యిద్దరుమనుష్యులు పడిపోవుభాగమునకు ఆనుకొని పరుండబెట్టవలెను. తదుపరి తలను నొక్కిపెట్ట వలెను. గేదెగాని దున్నగాని చాల పొగరుగానుండి, అంకెకు రానప్పుడు మొగతాళిడువేసిగాని సిగమారువేసిగాని నొక్కి పట్టవలెను. వాటికొమ్ములు సూదులుగా నుండుటవలనను, త్వరలో ఒకవిధమైనగోరోచనముండుటవలనను మిక్కిలిపొగరు గలదై మనుష్యుని చంపుటకు సిద్ధపడును. బంధము విడిచి నప్పుడు పశువుగాబరాపడి మనుష్యుని మీదకువచ్చును. లేదా కొమ్ములతోపొడుచును. ఇటువంటి పద్ధతులన్నియు, బాగుగా విచారించి తర్జీతుతో పడవేయుటయో లేక పడగొట్టించు టయో చేయవలయును.

—♦ పశువులను పడవేయుట ♦—

ఎంతోప్రమాదమైన వ్యాధివచ్చినపుడు ఆవులను గేదె లను పడవేయవలెను గాని మాటిమాటికి పడవేయుటచాల తప్పు. ఎందుచేతనన వీటి యాహారకోశములు చాల నిండుగా నుండును. రక్తమెల్లపుడు పాలుగా మారుచుండును. పొదుగు ఎల్లపుడు కుదురుగా నుండవలెను. నోరు ఎల్లపుడు ఆడించుచుండ వలెను. కనుక యిటువంటి సుకుమార జంతువులను మాటి

మాటికిని పడవేయరాదు. పడవేసినను ఎక్కువకాలముంచరాదు. పశువునకు కుడితిపెట్టిగాని, కడుపునిండా నీరుత్రాగునప్పుడుగాని, పాలుతీయకుండ నున్నప్పుడుగాని పశువును పడవేయరాదు. పైనజెప్పిన సూత్రములతో దీనిని పడవేయవలెను.

—♦ దూడను పడవేయుట ♦—

వీటిని సాఫ్యమైనంతవరకు కాళ్లను కట్టకుండగనే కాళ్లునొక్కిపట్టి చికిత్స చేయవలెను. ఎందుచేతనన వీటికాళ్లు చాలా సున్నితముగా నుండును. బిగించి కట్టినచో తిమ్మిరి యెక్కుటయో నరములు తెగుటయో యెముకలువిరుగుటయో తటస్థించును. పైనజెప్పిన జంతువులన్నిటిని పడవేసిన తరువాత తోకనుమాత్రము కాళ్లమధ్యగాతీసి డొక్కమీదుగా ఆనించి పట్టుకొనవలెను. ఇట్లు చేసినచో పశువు కదలజాలదు. దీనిని మడితోక యందురు. తోకను మాత్రము విరువరాదు. గట్టిగానొక్కరాదు. దూడలను పట్టుకొనునప్పుడు అజాగ్రత్తగా నున్నచో కాళ్లతోతన్నును. పట్టుకొనుటకు మనుష్యులు లేనప్పుడు, నూలుతాళ్లతో కట్టి చికిత్స చేయవలెను.

—♦ మందులు పోయుట ♦—

పశువులకు వెదురుగొట్టములతోగాని, యిత్తడిగొట్టములతోగాని, వెడల్పుగల సీసాలతోగాని, పోయుట చాలమంచిది. పశువులను నిలబెట్టిపోయుట చాలమంచిది. స్తంభములకుగాని, బండికిగాని, పశువుతన నెత్తుగాగట్టి నోరు తెరిచి

నాలుక నొక్కిపెట్టి నెమ్మదిగా జారవిడువవలెను. చాల మంది మూర్ఖపుమనుష్యులు గొట్టముతో పోయునపుడు దానిమూతి పొడిచియు ముక్కురంధ్రముల గుచ్చియు, అంగిటినాలుకకు పొడిచియు, నానాబాధలు పెట్టుదురు. మరికొందరు వానికి ఊపిరిఆడకుండగనే గొట్టములతో మందులు పోయుదురు. అట్లు పోయుటవలన పశువునకు కొలమారి, ఊపిరాడక, ప్రాణాపాయముకూడ కలుగును. వెదురుగొట్టములకు బుడు పులుగాని, గరకుగాని, పేడులేచుటగాని యుండరాదు అట్లుండిన పోయునపుడు లోపలిభాగమందు పుండుపడి, పశువును బాధించును. నీసాలతో పోయునపుడు మూతి కొంచెము వెడల్పుగను, పొట్ట లావుగను ఉండునటులచూచి పండ్లకు తగులకుండ జాగ్రత్తగా రెండు పెదవులుకలియు భాగమందు పెట్టి నెమ్మదిగా జారవిడువవలెను. ఆ జారవిడుచునప్పుడు, నీసాను కుదించుచుండవలెను. కొందరు రైతులు గేదెలకు దున్నలకు పెద్ద ఆవుమాడలకు మందులుపోయునపుడు మెడ పలుపులు గొంతుకకు పెట్టి స్తంభమునకుకట్టి బంధమువేయక దర్జాగాపోయుదురు. ఇట్లు పోయుటవలన పశువునకు మనుష్యునకు అపాయముకలుగును. ఎందుచేతనన పలుపు మెడకు చుట్టుకొని కుత్తుకనునొక్కిన గుడ్లు తేలవేయును. అట్టి సమయములయందుకూడ పోయుదురు. ముఖ్యముగా గేదెజాతికి ముందుకాళ్లకు బంధమువేసి కొమ్మలకు త్రాడుకట్టి మందు పోయుటకు వీలుగానున్నంత యెత్తున గుంజకుగాని, స్తంభము

నకుగాని, ఆ త్రాడుగట్టి మందులుపోసిన పశువునకు అపాయముండదు. పరుండబెట్టి మందుపోయుట అంత మంచిదికాదు.

—♦ రాక్షసవైద్యము (Cauterization) ♦—

మన దేశములో ననేకులు తమ పశువులకు ఏవ్యాధి వచ్చినను ఆరంభములోనే వాతలు వేయు దురాచారము చాల కాలమునుండి తటస్థించుచున్నది. రాక్షసవైద్యమనగా వాతలు వేయుట. వాతలువేయుటనగా కాల్పుట. ఇంకను తమపశువులకు దృష్టిదోషముపోవుననియు ఎట్టివ్యాధులు రావనియు నుద్దేశముతో వాతలు వేయుచున్నారు. ఇట్లు చేయుట చాల పొరబాటు. పశువునకు వ్యాధి తగిలిన వెంటనే చికిత్సచేయవలెను. అంత మేరకుతగ్గనిచో కడపటిచికిత్స కొన్ని వ్యాధులకు ఈ రాక్షసవైద్యమనియే నాయుద్దేశము. వ్యాధి తగులకుండ మంచి పశువులకుకూడా రాక్షసువేయుదురు. గురక యను వ్యాధి గ్రామములో నున్నప్పుడు మంచిపశువుల కన్నిటికి కంఠముక్రింద మూడుగీతలుగాకాల్పుదురు. ఇట్లుచేయుటవలన లాభమెంతవరకున్నదో మాకు తెలియబరచిన మేముకూడ ఆచరణలో బెట్టగలము. సామాన్యముగా పశువులకు సంభవించు వ్యాధులలో చాల భాగము ఏచికిత్సయు చేయకుండగనే తగ్గిపోవును. ఇటువంటి వ్యాధులకు కూడ వాతలు వేయుచుందురు. అనవసరముగా రోగనిదానమే తెలియక వాతలు వేయుట తప్పు. కాబట్టి లోకబాంధవులు దీనదయార్ద్రహృదయులు పశుపోషణ పరాయణులునగు రైతుసోదరులందరును పశుసంతానాభివృద్ధికై పలువిధముల ప్రయత్నించి అనవసరముగ వాతలు

వేయు దురాచారమును యాపుమాపి దేశాభివృద్ధికై సాయ పడుదురుగాక.

ఈ చికిత్సయందు రెండువిధానములుగలవు. అందులో నొకటి పశువున కేకీలునకై నను, కన్నునకై నను నొప్పి చేసి నపుడు ఆస్థలమునందే కాల్పుట; రెండవది పశువునదేనొక రోగమును పొందినపుడుగాని లేక యేకారణముచేతనైన కృశించి నప్పుడుగాని దానియొక్క తత్వమును బాగుచేయు నుద్దేశముతో శరీరమంతయు కాల్చివేయుట-వీటినే పితాపురపుకాల్పులందురు. కొందరు ఈ కాల్పులను పశువు అందముకొరకే కాల్పుదురు. ఇట్లువేయుట చాలపొరబాటు.

—♦ వాతలనుగూర్చి పటముల వివరము ♦—

ఈగ్రంథములో రైతులకు విపులముగా తెలియు లాగున ఆయారోగముల వాతలనుగూర్చి తెలిపితిమి. వాతలు వేయుటలో అనేకమంది అనేకరకములుగా వేయుదురు. మరికొందరు వారి యిష్టప్రకారము ఎక్కడ వాపున్న అక్కడనే కాల్పుట కూడా జరుగుచుండును. ఇంక కొందరు పశువులకు జబ్బువచ్చిన దనగానే దాలిపెట్టి కాలెదరు. కాబట్టి మేము అనేకమంది పశువైద్యులతో సంప్రదించియు వారు వేయుచుండగా ప్రత్యక్షముగా చూచియు, పూర్వ తాళపత్ర గ్రంథములను చూచియు, మాయనుభవము మీద చికిత్సలు చేసియు ఈ పటములను చిత్రించితిమి. పశువు శరీరములోనుండు రక్తనాళములు నరములు మున్నగునవి పరీక్షించి వాతలు పెట్టవలెను గాని అనవసరముగా పెట్టినయెడల ఒకవేళ తాత్కాలిక చికిత్సగా

శాంతించినను తదితర జబ్బులు రావచ్చును. ఇందు చూపించిన పటము లేయేరోగములకేయే చికిత్సలు చేయవలెనో నేను వ్రాసిన ప్రకారము చేయగలందులకు రైతుసోదరులను కోరుచున్నాను ఇంతియే గాకుండ దేశమునం దనేకవిధముల స్వదేశీయ విదేశీయ వైద్యులు అక్కడక్కడ నున్నారు. వీరిలో వీరికి అసూయలు. అయినది కానిది, కానిది అయినది యని సంభాషణ చేయువారు కూడ గలరు. మరికొందరు నిజమని తెలిసియు అనవసరముగా కాలయాపన చేయుదురు. కాబట్టి మీరు పశువైద్యము చేయవలెనని కోరిక యున్నయెడల ఈగ్రంథములో చెప్పిన ప్రకారము ముందు చికిత్సలుచేసి తరువాత వాతలువేసి మీపశువుల రక్షించుకొన గలందులకు ప్రార్థించుచున్నాము.

—♦ వాత లెప్పుడు వేయవలెను ♦—

పశువునకు రక్తసంబంధమైన అనగా గురక, దొమ్మలు, కుందేటివెట్టి మున్నగు రోగములు వచ్చినప్పుడు వెంటనే మేము చెప్పిన విధముగా కాల్పుటమంచిది. వాతలువేయుటకు ముందు సమానమైన స్థలముచూడవలెను. అక్కడనే 10 గజముల దూరములో పిడకలతోగాని, బొగ్గులతోగాని దాలివేసి దాలిలో వాతలువేయు పనిముట్లుపెట్టి నిప్పుఅంటించవలెను. ఆ నిప్పునకు దగ్గరగా తదితర పశువులుగాని గడ్డిమొదలగునవిగాని యుంచరాదు. కాల్పునపుడు ఒకవిధమైన దుర్వాసన గల పొగ బయలుదేరును. అప్పు డక్కడ తదితరపశువు లున్నయెడల ఈ పొగ నవి పీల్చి ఆ వ్యాధియే తగులవచ్చునని యొక

పశుశాస్త్రజ్ఞుడు చెప్పుచున్నాడు. మనుష్యులకుకూడా నీవ్యాధి
పోకునని చెప్పుదురు. నిప్పంటించినతరువాత కొలిమి తిత్తితో
గాని, చేటతోగాని బాగుగా విసరుచు పైన తడిఊకపోయుచు
బాగుగా ఎరుపురంగు వచ్చునట్లుగా పనిముట్లను కాల్చవలెను.
తదుపరి గోనెచేగాని, ముతకగుడ్డచేగాని పనిముట్లను పట్టు
కొని జాగ్రత్తగా గుర్తులుపెట్టినచోట వేయవలెను.

—♦ పశువును పడగొట్టుట ♦—

వ్యాధిచేరున్న పశువునకు అగ్నిని చూపించరాదు.
అట్లు చూపించినయెడల దాని కొకవిధమైన భయము కంపము
కలిగి సరిగా పండుకొనజాలక గంతులువేయును. ఈ గంతులు
వేయుటవలన నింక లోగ మెక్కువగును. కాబట్టి తటాలున
తీసికొని పశువును నెమ్మదిగా పడగొట్టి కాళ్ళుకట్టి ఎఱ్ఱగా
కాలిన పనిముట్లచే వాతలువేసిన పశువున కేమియు నపా
యమురాదు. వ్యాధి ముదిరినతరువాత కాల్చినయెడల వెంటనే
చనిపోవును.

—♦ వాతలువేయుమనిషి యెట్లుండవలెను ♦—

వాతలువేయు మనిషి భగవంతుని ప్రార్థించుకొనుచు,
తదితరులతో మాట్లాడక పనిముట్ల పిడులు గోనెగుడ్డతో పుచ్చు
కొని వాతలువేయవలెను. కాల్చినచోటనే కాల్చక ఎక్కువ
సేపు పరుండబెట్టక పశువుయొక్క మంచిచెడ్డలు అనగా
వాతలువేసినప్పుడు పశువుఏమిచేయుచున్నది తెలిసికొనుచు
కాల్చవలెను. దానిదగ్గర ప్రత్యేక మొకరిద్దరు మనుష్యుల

నుంచి పనిముట్లు బాగా కాలుచున్నది లేనిది తనిఖీచేయు చుండవలెను. వాతలు వేయుమనిషి కట్టుపంచెలు గట్టిగా కట్టుకొని చెంగులను తొడలవరకు దోపవలెను. చొక్కా తొడుగుకొనరాదు. బనియనుమాత్ర ముండవచ్చును. కాలు చున్న పనిముట్లు పశువుదగ్గరకు తెచ్చినప్పు డెవరిని ఆయా భాగములం దుంచక దూరముగా నుంచవలెను. వాతలు వేసిన తరువాత పనిముట్లను బురదలోగాని పేడలోగాని గుచ్చ వలెను.

—♦ వాతలు వేయునపుడు గమనింపవలసినవిషయములు ♦—

పశువునకు వాతలు పెట్టుటకు పూర్వము పేడచేగాని మట్టిచేగాని మేము చూపించిన ప్రకారము గీతలుగీయవలెను. తరువాత ఆ గీతలు ప్రకారము వాతలు వేయుచున్నది లేనిది పరీక్షించవలెను. పనిముట్లు సరిగా కాల్యకుండ వాతలు వేసి నప్పుడు అవి బాగుగా కాలిసవోలేవో చూడవలెను. అట్లు కాలనియెడల వాటినితీసి మరల బాగుగా కాలినవాటిని తీసి కొనిరావలెను. పశువు కడుపుబ్బినదా, దగ్గుచున్నదా, ముక్కు చున్నదా మొదలగునవి గ్రహించవలెను. వాతను బాగుగా పండగాల్పవలెను.

—♦ ముంతకాల్పులు ♦—

కొందరు పశువైద్యులు లంబాడీలు మున్నగువారు తమ మందలలోచున్న పశువులకు ముంతకాల్పులు వేయుదురు. పశువున కేరోగము సంభవించినను కాళ్ళనొప్పులకు బెణుకు

* లకు అన్నివిధములైన వాపులకు ముంతకాల్పులు కాల్పుదురు. చిన్న మూతిగల మట్టిపిడతనుగాని ఇటుకపిడతనుగాని తెచ్చి మూతిభాగము అగ్నిలో పెట్టి తీసి వెంటనే ఆభాగముతో గుండ్రముగా వాతవేయుదురు. ఈ విధముగా ఆయా భాగములకు తగిన పిడతలు తీసికొని కాల్పుదురు. ఈపద్ధతి కూడ మంచిదియేగాని అనవసరముగా కాల్పుటకు మాత్రము మేము సమ్మతింపము; అవసరమైనవాటికి చేయవచ్చును.

—♦ పనిముట్లు ♦—

మనరైతులు తరచుగా గడ్డపలుగులు, కొడవల్లు, చువ్వలు నుపయోగించెదరు. ప్రత్యేకముగా పశువులకు పసికివచ్చు పనిముట్లు చేయించి ప్రతిరైతు ఉంచుకొనుట మంచిది. గుండ్రముగా వాతవేయవలసినప్పుడు కొడవలిచేగాని చువ్వతోగాని కాల్చిన యెంత అందముగా నుండునో మీకే తెలియును. కాబట్టి గుండ్రముగా కావలసినప్పుడు గుండ్రనిపనిముట్లు ఏటవాలుగా కావలసినప్పుడు యేటవాలుగానుండు పనిముట్లు మున్నగునవి చక్కగాచేయించి యుంచుకొనవలెను. ఉక్కుచే చేసిన పనిముట్లు మంచివి. ఒకపశువుకు పనిముట్టుతో కాల్చినప్పుడు వాటిని శుభ్రముగా కడిగి తదితర పశువుల కవుసరము అగునప్పుడు పయోగించవలెను. ఇంకను నాపనిముట్లు పడును లేనివిగను, కోణములు లేనివిగను, సమానమగు బరువు కలిగినవిగా నుండవలెను.

—♦ వాతలు మానుటకు మందులు ♦—

వాతలు వేసిన పుండ్లమీద ఈగలను వాలనీయరాదు.

పశువులపుండ్లకు నీరుగాని, తేమగాని తగులరాదు; తదితర పశువుల దగ్గర కట్టరాదు. కాకులను పొడువనీయకుండచూడవలెను. చీముపట్టినపుండ్లకు అయిడోఫారము ఉపయోగించవచ్చును. ఎరుపు పుండ్లకు టింబర్ అయోడిన్ ఉపయోగించవచ్చును. లేక పటికపొడి వెన్నపూస కలిపి నాలుగైదు దినములు రాయవచ్చును. నీలికొబ్బరినూనెలో మందు కలిపి వానితలపుండ్లకు అప్పుడప్పుడు రాయవచ్చును. వేపనూనె, ఫ్లినైలును కూడ రాయవచ్చును.

—♦ దొమ్మకు రక్షలు (Anthrax) ♦—

పశువు ఎడమప్రక్క బటి ఎముకలనందునను, ఎడరాలలోను, తోకక్కిందను, ముక్కురంధ్రముల మీదను వాతలు వేసిన తప్పక కుదురును. లేక మూతిమీద మూడుచుక్కలుగాని, మూడు అడ్డగీతలుగాని, ఎడరాలలో రెండుచుక్కలును, తోకమట్టక్కింద ఒకఅడ్డగీత, ముచ్చిలిగుంటలో ఒకచుక్క వేయవలెను. పండగాల్చవలెను. పశువు నాలుక తెరచి కఫము తన్నుచున్నప్పుడు వాతలువేసినను లాభములేదని ముమ్మాటికి గ్రహించుడు. ఇట్టి సమయములందు వాతలు బలవంతముగా వేసినను ఆ బాధకోర్వలేక అబ్బాయని అరచుచు మరణించును. వాతలువేయునపుడు పశువును బలవంతముగా త్రొక్కరాదు. ఎందుచేతననగా దొమ్మసోకినపశువుకడుపు ఉబ్బును. నరములు లాగుచుండును. కన్నులను త్రొప్పుచుండును గాన జాగ్రత్తగాచూచి రక్షలువేయుటమంచిది. ఈ వ్యాధి తగిలిన పశువును నెమ్మదిగా మెత్తని ప్రదేశమందు పడవేయవలెను, గాని

మీ యిష్టమువచ్చినటుల పడవేసిన దానిబాధ భగవంతునికే ఎరుక; రెండు మూడు కొడవల్లను, ఒక గడ్డపలుగును రెండు నన్నని చువ్వలును తేచ్చి ముందు అగ్నిలో ఇదివరకు చెప్పిన ప్రకారము కాలనిచ్చి పైన చెప్పిన వాతలు వేయవలెను.

—♦ మిడిదొమ్మ (Anthrax) ♦—

ఈదొమ్మకూడ ప్రమాదకరమైనదని అనుభవ పశు వైద్య చింతామణిలో చెప్పబడినది. మూతిమీద వాపుపుట్టు చున్నదనగానే రక్షలు వేయవలెను. కాని ఆలసించిన లాభము లేదని గ్రహించుడు. ఇటువంటి వ్యాధులు సోకినప్పుడు వెంటనే వాతలు వేయవలెనని కోరికయున్నను దాని పడవేయుటకు గాని, పట్టుకొనుటకుగాని మచుష్యులు దొరకరు. అట్టి సమయ ములందు వ్యాధి ముదిరి చనిపోవచ్చును. గాన సోకిన వెంటనే మిడిదొమ్మకు వాతలువేయుట మంచిది. సామాన్యముగా చక్కని వయస్సులోనుండి గారాబముగా పెంచుకొనిన కోడె దూడలకే ఈదొమ్మ తగులును. నాలనుభవముమీద ఈవ్యాధి సోకినపశువులను చూడగా అవిజెందు బాధను చూచి నేనే చాల విచారపడితిని. వ్యాధి తగిలిన వెంటనే వాతలు పెట్టుట మంచిది. పశువైద్యులలో అనేక రకములుగా నుండురు. ఏవరి యిష్టప్రకారము వారు వాతలు వేయుదురు. ఒకరువేసిన వాత లను మరియొకరు ఆక్షేపించుదురు. ఇది చాల పొరబాటు. ఆరం భములోనే మీరు అనుభవము గల వైద్యులెవరున్నారా! వాతలు వేసినందువలన ఎన్ని కేసులు నెమ్మదించినవో శాస్త్రజ్ఞానమేమైన నున్నదా యను విషయములు తెలిసికొని ఆ

వైద్యునిరప్పించి భారమంతయు ఆవైద్యుని మీదనేవేసి రక్షలు వేయించవలెనుగాని అందర వైద్యులను రప్పించి పోట్లాడు కొనమనిచెప్పి మీపశువునకుమాత్రముఅన్ని చికిత్సలు చేయించ వద్దని నాపార్థన.

మిడిదొమ్మకు మూతిమీద పుట్టు వాపునకు ఒక గరి టెచే ఆరంభములోనే కాల్చి తరువాత కొమ్ములదగ్గరనుంచి ముక్కు రంధ్రములపైపుట్టువాపు పైభాగమువరకు రెండు వరుసలుగా చుక్కలు పెట్టవలెను. పశువు యెడమ భాగపు బటి ఎముకల మధ్య భాగమున ఒక అడ్డగీత గీయవలెను. ఎదరా లలో ఒక చుక్కవంతున పెట్టవలెను.

—◆ నెలడిదొమ్మ (Anthrax) ◆—

ఈ వ్యాధినే అనేకమంది అనేకరీతులుగా నుండునని తలంచి చికిత్సలు చేయుచుందురు. పశువుదేహములో నెరడు (Spleen) అను భాగముండును. ఈ భాగము క్రమేపి ఉబ్బి ఒకనెలదినములలో చనిపోవును. ఆరంభములో రోగ నిదానమును గ్రహించి ప్రక్కటెముకలలో చిరుతగాని, తది తర కట్టవంటి పనిముట్టుచేగాని అప్పుడప్పుడు కొట్టుచు చింతామణిలోనున్న ప్రకారముగాని, పశుచికిత్సాసారమును గ్రంథములోగాని చూచి చికిత్సలుచేయుడు.

అంతకు తగ్గలేదని అనుమానమున్నపుడు మూతిమీద మూడుగీతలు, 'ప్రక్కటెముకలచుట్టు రెండు లేక నాలుగు గీతలు, కుడిదొక్కలో ఒకచుక్క, ముచ్చిలిగుంటవద్ద ఒక ప్లస్గుర్తు పెట్టవలెను.

—♦ నాలిదొమ్మ, చలిదొమ్మ (Anthrax) ♦—

ఈ వ్యాధులకుకూడ ఎన్ని చికిత్సలుచేసినను తగ్గక వాతలు వేయుటవలన తగ్గునని అపేక్షయున్నయెడల ఇదివరకు చెప్పిన దొమ్మకు వేయురక్షలనే వేయుడు.

—♦ నెఱడిదొమ్మకు మరియొకచికిత్స ♦—

దబ్బసము నిప్పులోకాల్చి ఎడమప్రక్క నాలుగువేళ్ల వెడల్పున వాతవేయవలెను. దానిమీద నూనెకాచి పోసిన తగ్గును. తరువాత ఎసమిదిగీతలుగ వాతపెట్టిన తగ్గును.

—♦ గురక (Hemorrhagic Septicemia) ♦—

ఈ వ్యాధికూడ చాల ప్రమాదకరమైనదని ఇదివరకే తెలుపబడియున్నది. దీనికి సోకినవెంటనే కంఠమువద్ద మూడు గీతలును, ముచ్చిలిగుంటలో ఒకచుక్కయును ఎదరాలలో రెండుచుక్కలును పెట్టవలెను. ఎక్కడ వేసినను వేయక పోయినను కత్తుకదగ్గర నున్న వాపువీరద మాత్రము తప్పకుండ వేయవలెను. ఈ వాపు బాగుగా ఉబ్బి చల్లదనముగా నుండి గోండు) ఎక్కువగా నున్నచో కాల్చుట అనవసరమనియు, అపశువు బ్రతుకుట దుర్లభమనియు తలంచవలెను.

—♦ జబ్బవాపు (Black quarter) ♦—

ఇదికూడ చాల ప్రమాదమైన వ్యాధి. శరీరభాగము నం దేభాగములో ఈవాపు ఘట్టునో అచ్చట రక్షలువేయుటత్యవసరము. ఇట్లు రక్షలు వేయుచు వచ్చినయెడల వాపు

పైకి పోజాలక నిలిచిపోవును. ముంతకాల్పులుగాని లేక కుండ కాల్పులుగాని వేయవలెను.

—♦ గర్భశూల, ఊడు మట్టలు (Colic) ♦—

ఈ వ్యాధులకు పశువు బొడ్డుదగ్గరనుంచి రెండు డొక్కల భాగములకు సూటిగా రెండుగీతలు గీయుచు డొక్కలో కలియు గీతకు పంగనామాలు పెట్టురీతిగా రెండు గీతలు పెట్టవలెను.

—♦ ఉబ్బసము (Asthma) ♦—

ఈవ్యాధికి ఎన్ని చికిత్సలు చేసినను తగ్గనప్పుడు ఈదిగుప చెప్పిన రీతిగ రక్షలు వేసినయెడల కొన్నిటికి తగ్గవచ్చును. నొసలునుండి మూతివరకు చుక్కలు నాదుగైదు పెట్టుము. మందరి జబ్బలమీద తొమ్మిది చుక్కలు పెట్టుము. ఎద రాలలో రెండుచుక్కలు పెట్టుము.

—♦ కుందేటివెట్టి (Gidness) ♦—

ఇది విచిత్రమైనవ్యాధి. దీనికి ఆరంభములోనే రక్షలు వేయు టశ్యవసరము. ఎందుచేత ననగా మెదటిలోనుండు రక్తము ఉడుకెత్తుటవలన పశువు పిచ్చివై తినదానివలె గంతులు వేయునుగాన వెంటనే కొమ్ములచుట్టును, ముచ్చిలిగుంట లోను చుక్కలు పెట్టవలెను. అంతకు తీవ్రముగా నున్నయెడల నొసటినుంచి ముక్కురంధ్రముల పై భాగమువరకు చుక్కలు పెట్టవచ్చును.

—♦ కంటిపువ్వులు ♦—

కంటిలో పువ్వులు వేసినపుడు ఎన్ని చికిత్సలు చేసినను తగ్గనప్పుడు కంటిచుట్టు రక్ష వేసిన కొన్నిటికి తగ్గును.

—♦ కల్లవాపులు (Swellings) ♦—

ఈ వాపులలోకూడ ప్రమాదకరముగా నున్న యెడల ముంతకాల్పులుగాని, చుక్కలుగాని, చక్కాకారముగాగాని ఆవాపుయొక్క లక్షణములనుబట్టి వేయవలెను.

—♦ కాళ్ల వాపు ♦—

మోకాళ్ళవద్దగాని, మోకాలు చిప్పలమీదగాని గట్టి వాపులుపుట్టి ఎన్ని చికిత్సలుచేసినను తగ్గనప్పుడు చుక్కలు పెట్టవలెను. మోర్లువాపులకుగూడ రక్షలువేయవచ్చును.

—♦ మాదలు ♦—

చెవిమాదగాని, కొమ్ముమాదగాని, పార్శ్వపుమాదగాని పుట్టినప్పుడు నెమ్మదియగుట కష్టమని తామెల్లరకు తెలిసియేయున్నది. కొమ్ముమాదకు ఇంతవరకు సగియైన మందులేదనియే నా యుద్దేశ్యము. అనేక ఎద్దులను పరీక్షించి తగిన చికిత్సలుచేసితీసి. ఏమియు ప్రయోజనములేకపోయెను. అట్టి సమయములందు కొందరు మూర్ఖపు మోటుపశువైద్యులు కొమ్మునుకోసి సారాయిపోసి గడ్డపలుగులచే కాల్చుదురు. ఇట్టి ఘోరములెన్నియో చేయుదురు. వీటివలన నేమియు లాభములేదు. కొందరు నేను నెమ్మదిచేసెదననిచెప్పి డాంబికములుచేసి ఏలయిదో, ఏపదో రూపాయలు జేబులోవేసికొని

వెళ్లుదురు. మరి కొందరు తమదగ్గరనుంచుకొని నెమ్మదిచేసెద ననిచెప్పి కొంతపై కముతీసికొని 'శిగ్గలేదు సన్నేమిచేయమనెద' వని రైతుసకుచెప్పి తాను ఆ పశువును తోలుకొరకై నను కటిక వాండ్రకు అమ్ముదురు. ఇటువంటి ఘోరము లెన్నియో ఈ దొంగ వైద్యులచేయుదురు. నేనుకూడ కొమ్ముకోసి ఆరు నెలలవరకు రాకుండ నెమ్మదిచేయగలను. అట్లు చేయు చున్నాను గాని మరల వెంటనే కొమ్ము మొదటనుంచి సెలలు వేసి కుళ్ళి దుర్వాసనవేసి పశువు బాధపడుచుండును. కాని లాభమేమియులేదు. దానికర్మ, రైతుకర్మయని దానిని ఏఅరణ్యములకో తోలుదురు. ఇవన్నియు నా ప్రత్యక్షానుభవములు. మాదలలోకూడ రకములున్నవిగాని వాలినమాదకు బ్రహ్మదేవుడుకూడ చికిత్సచేయలేడని నా అనుభవముమీద చెప్పుచున్నాను. కాని అట్టి పశువును ఏఅరణ్యప్రాంతమునకో తోలినయెడల అవి తిను ఆకులనుబట్టిగాని శిదితరగడ్డి జాతులను బట్టిగాని నెమ్మదియైనచో నెమ్మది కావచ్చునుగాని ప్రత్యేకముగా నింతవరకు 'మందు కనిపెట్టినవారులేరని చెప్పగలను. మున్నుండు ఎవరైనా ఈ వ్యాధికితగిన మందును కనిపెట్టినచో వారి కనేకనమస్కారము లర్పించగలను. మాదయైనకొమ్మును ఆరంభములో కోసి రక్తమెక్కువ ప్రవహించకుండ పనిముట్లతో కాల్చి తగిన మందు వేయవలెను.

చెవిమాదకు కూడ చెవిచుట్టుకాల్చవచ్చును, గాని ఎన్ని చికిత్సలు చేసినను తగ్గనప్పుడు కాల్చవలెను. ఆరంభములో మాత్రము కాల్చరాదు. చెవిమాదకు తాలూకా,

ఫిర్రాపశువుల డాక్టర్ల సలహాతీసికొనుట మంచిది. చార్జ్స్ పు
మాదకు కాల్చుదురు. దీనికిగూతగిము ఆరంభములోనే కాల్చి
వచ్చును. ఆయాభాగములకు ఈతాకు కాల్చులు వేయుట
మంచిది.

—♦ నిలువుకండ్లకు ♦—

పశువులకు నిలువుకండ్లు పడియున్నపుడు ముక్కురంధ్ర
ములపైన నూడు గీతలు గీసిన తగ్గును.

—♦ మిడిలేక అఱ్ఱుపట్టు ♦—

ఎద్దుముక్కు మొదలు యోకకొనవరకు కొలిచి ఆకొలత
మధ్యభాగ మేచోట తాకునో ఆతావున రక్షలు పెట్టిన
తగ్గును.

—♦ ఉండెజారుట ♦—

పశువునకు ఉండె జారినప్పుడు స్వస్థానమునకు బలవంత
ముగా త్రోసివేసి దానిచుట్టు చక్కాకారముగ రక్ష వేసిన
ఆభాగమంతయు బిగియును.

—♦ పాలదొమ్మ ♦—

దూడలకు కలుగు పాలదొమ్మకు రెండు బరిప్రక్క
లను రక్షలు వేయవలెను.

—♦ పాతనొప్పులు (Old Pains) ♦—

పశువు జబ్బలోగాని, తుంటిలోగాని, తదితర భాగములందు
గాని నొప్పిపట్టినయెడల జాగ్రత్తగా పరిశీలించి ఏభాగములో
నొప్పియున్నదో, అది ఎంతకాలమునుంచి యున్నదో, దాని

కేయేచికిత్సలు చేసినారో మున్నగు విషయములన్నియు గ్రహించి చికిత్సలు చేయవలెను.

ముందుకాళ్ళలో నొప్పులు పట్టి ఎన్ని చికిత్సలు చేసినను తగ్గనపుడు ఎడమకాలునొప్పికి కుడిచేవికిని, కుడికాలి నొప్పికి ఎడమచేవికిని ఒకఇత్తడితీగె 8 అంగుళములది తీసికొని చెవి మొదటభాగమునుంచి ఒకబెత్తెడు రెండువేళ్ల కొలత కొలిచి నరములుతేలుచున్న చేవికిగుచ్చి కడియమువలె వంచవలెను. తరువాత నొప్పిగల స్థానమునకు దొండాకు పసరులో తగినంత మంచినూనె వెన్నపూసకలిపి బాగా మర్దన చేయవలెను. ఈరీతిగా వారముదినములు చేయవలెను. ఈ నొప్పి నెలదినములలో తగ్గగలదు. అంతకు తగ్గనిచో ఏభాగ మందు నొప్పియుండునో అభాగమున రక్షలు వేయవలెను.

ఇటువంటి నొప్పులకు పొక్కుమందులు వేసిన కొన్ని టికి తగ్గును; లేక మీఠిరొక్కాయుర్వేద పశువులడాక్టర్తో సాల్మిసెలస్ యింజెక్షన్ యిప్పించిన తగ్గును.

—♦ ఇంజెక్షన్సు (Injections) ♦—

పశువులకిచ్చు మందులు జిర్ణకోశముగుండ పోయి అక్కడ జీర్ణించి క్రమముగా ఆహార సారములో కలిసి రక్తము లోనికి పోయి గుణమిచ్చుట అందరకు తెలిసిన విషయమే. ఈ యింజెక్షన్సును జాగ్రత్తగా రోగనిదానములను గ్రహించి శరీరశాస్త్రభాగములను తెలిసికొని చేయవలెను. ఇప్పటి నవ నాగరకతపరిస్థితులనుబట్టి లోపలకు మందులను యిచ్చిననూ;

యివ్వక పోయిననూ, డాక్టరుగారు యింజక్షను ఇచ్చినారంటే వ్యాధి తగ్గినదనే రైతుల మూఢాశ్చిన్మిక. అందుకనే డాక్టరులకు డాబుసరి కావలెను. ఆంగ్లేయవైద్యములో రక్తములోనికి ఆయా రోగములకు సంబంధించిన మందులు ఎక్కించిన త్వరగా కుదురునని నమ్మిక కలదు. ముఖ్యముగా అంటువ్యాధులకు ఇంజక్షన్సు అశ్యవసరమని గ్యారంటీగా చెప్పవచ్చును. ఔషధము తొందరలో గుణము కలుగ జేయవలెననినచో దానిని శరీరమార్గము లోపలికి పంపుట ఎక్కువ లాభ కారియని పండితవేత్తలు కనుగొన గలుగుదురు. ఇంతకు పూర్వమే ఆయుర్వేద షశువైద్య శాస్త్రనిర్మాతలగు మన ఋషులు రక్తము లోనికి మందు నెక్కించు విధానమును వస్త్రీకర్మయని వాడుటవలన యిచ్చుట యింజెక్షన్ అను పదమునకు వస్త్రీ అను పదము ప్రయోగింపబడినది. రోగషశువు ఆహారము లోనికి తీసికొనలేని స్థితియందున్నపుడు వ్యాధి ఉదేకముగానుండి ఔషధము జీర్ణించి రక్తనాడులలోనికి వచ్చి పనిచేయునంతటి విరాళము లేనప్పుడు ఈ వస్త్రీకర్మ చాల ఉపయోగించును.

—• వస్త్రీకర్మను శుభ్రము చేయుట •—

ఇంజెక్షను యిచ్చుటకు పూర్వము సిరంజి శుభ్రముగా నున్నదో లేదో, అదివర కేమైన మందులుదానితో వాడి యున్నామో లేదో, సూదులమొనలు సరిగానున్నవో లేవో తుస్పృశింపటినవో లేవో సరిగాజూచి వాడవలెను. వాడుటకు పూర్వము సూదులను లోషన్సులో వేసి కాచి శుభ్రముగా పుల్లచే లోపలకు గుచ్చి యింజెక్షన్ ఈయవలెను. ఈ

యింజెక్షన్ యిచ్చు సిరంజిలు చాల గట్టిగా సున్నితములుగా నుండవలెను. వీటిలో 20 C. C. సిరంజిలు. (C. C. అనగా క్యూబిక్ సెంటీమీటర్లు యందును.) 10 C. C. సిరంజీలు యింకను అధికము కావలసియున్నయెడల 40 C. C. సిరంజీలు మొదలు 100 C. C. సిరంజీవరకుండును. ఇటువంటి సిరంజీలు వగరు నీటి నెక్కించుటకు ఉప్పునీటి నెక్కించుటకు ఎనిమా ఆయిల్స్ నెక్కించుటకు ఉపయోగించబడును. ముఖ్యముగా పశువులకు సంభవించు వ్యాధులకన్నిటికి 20 C. C. రికార్డు సిరంజీతోనే ఇంజెక్షను చేయుట చాలమంచిది. గ్లాసుసిరంజీలతో చేయవచ్చునుగాని వెంటనే బద్దలగును. ఇంజెక్షన్ చేయుటకు ముందు మందులను తయారుచేసికొని చక్కని పింగాణి డిస్పెన్సుగాని కొలత గ్లాసులుగాని వాడవలెను. ఇంజెక్షను చేయనప్పుడు, నీసాలోమందు రాడ్డులోలాగునప్పుడు నెమ్మదిగా లాగవలెను. కాని త్వరితముగా లాగినచో నీరు యెక్కడు. గాలిబుడగలు లేకుండ పిచికారిని చూడవలెను. ఈగాలి బుడగలు మందులోకలిసియున్నయెడల అపాయము కలిగించును. కాబట్టి కొన్నిచుక్కలను మందు సూదికిగల రంధ్రమునుండి, వెడలి పోవునటుల సిరంజిరాడ్డుతో అనగా పిచికారిలోని కడ్డీతో పైకెక్కించి పనులు చేయవలెను.

—♦ హైపో డర్మిక్కు ఇంజెక్షన్ ♦—

(Hypo-dermic Injection)

అనగా చర్మవస్థి ఇంజెక్షను. అనగా, వస్థి అనగా చర్మము క్రింది రక్తమందు చేయబడును.

—♦ ఇంట్రామస్కులర్ ఇంజెక్షను ♦—

(Intra - Muscular Injection)

ఈ ఇంజెక్షను మాంసకండరముల క్రింది రక్తమందు చేయబడును.

—♦ వస్థికర్మకు ముందుచేయువని ♦—

పశువుయొక్క ఏ యే భాగమునకు ముందుగా ఇంజెక్షన్ చేయవలయునో ఆ భాగమును సీకాయనురుగుచేగాని, కుంకుడుకాయ నురుగుచేగాని, కార్బాలిక్ సోపుచేగాని శుభ్రముగాకడిగి, వెండుకలున్న మెడల కత్తిరించి టింక్చర్ అయోడిన్ గాని, స్పిరిట్ గాని ఆ భాగమునకు రాచి సూదిని గుచ్చవలెను. ముందు సీసాలోని రసమును సిరంజిచే తీసికొని సూదిని రసములో ముంచి పైకెత్తి నొక్కవలయును. అట్లు నొక్కినపుడు పడనిచో ఇత్తడిపుడకచే సూదిలోనుండు మలినమును పోగొట్టి సూదిని బొటనవేలిచే పుచ్చుకొని ఆయా భాగములకు అనగా చర్మమునకు, కండరములకు, రక్తనాళములకు, నరములకు ఏరీతిగా నీయవలెనో జాగ్రత్తగా పరిశీలించి చేయవలయును.

సూదిని పెద్దజంతువుల చర్మములోనికి గుచ్చుట కష్టముగాన గంటుపడకుండ నాలుగైదు పర్యాయములు గుచ్చుకుండ దానిని ఎక్కువ బాధించకుండ జాగ్రత్తగా మిక్కిలి బలముతో ఒక్కపర్యాయమే గుచ్చుట మంచిది. కాబట్టి ఎడమచేతితో చర్మము పట్టుకొని కుడిచేతి బొటన వేలితో సునాయాసముగా గుచ్చవలెను. ఇంజెక్షన్ చేయు

నపుడు పరిశుభ్రమైన బట్టలద్వారా, చురుకుదనముగా, నిశ్శబ్దముగా నుండవలెను. అట్లు నిశ్శబ్దముగా నుండనియెడల పశువులు బెదరును. మనుష్యులు గుమిగూడుదురు. అట్లు కూడుట వలన అపాయములు కలుగును. టీకాలు వేయుమందును జాగ్రత్తగానుంచుకొని నలకలులేకుండ, ఎండతగులకుండ, తడిగాలి సోకకుండ, సూక్ష్మజీవులు జేరకుండ నుండుచోట దీనిని భద్రపరచవలెను. ఈ నలకలుపడిన రసమును శరీరమునందు ప్రవేశపెట్టినయెడల గసపలుత్వము తగ్గుటయేగాక రక్తదోషముకలిగికంతులు గడ్డలు పుట్టును.

—♦ యింట్రీవీనస్ ఇంజెక్షన్సు ♦—

(Intra-venous Injections)

అనగా రక్తనాళములో చేయుదును. ధమలనియు, శిరలనియు, రెండువిధములుగా నాడులుండును. ధమల యందలి రక్తము ఎఱ్రగా మెరయుచుండును. శిరల యందలి రక్తము నలుపుబారి ఎరుపుగా నుండును. హృదయకోశమునుండి, ధమలు పరిశుద్ధ రక్తమును దెచ్చి దేహముయొక్క సమస్త భాగములందు తిరిగి, తనయందుగల జీవపదార్థమును, శరీరమున కిచ్చి తాను చెడి నల్లబడి శిరలను పచ్చనరములగుండ, ప్రవహించి హృదయమునకు చేరుకొనును. హృదయమునుండి యీచెడిన నెత్తురు దొబ్బ లేక దొమ్మయందు పరిశుద్ధమై యెఱ్ఱసి రక్తముగా మారి గుండె మార్గముగా ధమనులలోనికి వచ్చి శరీరముయొక్క వివిధ భాగములలోనికి పోవును. కావున శిరావస్థి శిరలయందు చేసిన అది వెంటనే హృదయములోనికి

- వెల్లి అచట పరిశుద్ధరక్తములో కలిసి దేహముపై పని చేయుటకు మొదలిడును.

—♦ ఇంట్రస్పైనల్ ఇంజక్షను ♦—
(Intra-spinal Injection)

వెన్నెముకలోనుండు వెన్నుపాముల యందు చేయబడునస్తి. ఈ నస్తి తక్షణము మెదడు భాగమునకు పనిచేయును.

—♦ ఎనీమా చేయుట (Enema) ♦—

ఎనిమా చేయుటలో పలురకములుగలవు. సామాన్యముగా మందులఁబ్బియే విరేచనముల గావింపవచ్చును గాని శీతలము జేసిగాని అతివేడిచేసిగాని రక్తసంబంధమైన వ్యాధులవలనగాని పాడిపశువులకు విస్తారముగా మేపినపుడు బలహీనతవలన మలములోపలినుండి బయటికి రాక బాధపడుచున్నప్పుడును శీతాకాలములో దూడలు పాలుత్రాగుటలో ఎక్కువ తక్కువలను బట్టిగాని మలము పిట్టముగట్టును. పెద్దరోగములు 107 డిగ్రీలు జ్వరమున్నప్పుడు మలము పోగొట్టుటకు ఎనీమా చేయవలయును. కాబట్టి జాగ్రత్తగా పరిశీలించి ఏయే వ్యాధులలో ఏయే ఎనీమాలు చేయవలయునో సరిగా గ్రహించి చేయవలయును.

—♦ పెద్దపశువునకు ఎనీమా చేయుట ♦—

సామాన్యముగా ఆబోతు ఎద్దు దున్న గేదె మొదలగు జతువులకు ఎనీమా చేయునప్పుడు నాలుగు దుక్కిటి కాళ్లను తిసికొని రెంటి రెంటికి లంకెవేసి ముందరిభాగమందు

రెండు కాడులును వెనుక డొక్కల భాగమందు రెండు కాడులను క్రిందగా పోసిచ్చి నాలుగు కాళ్లకు 4 గురు మనుష్యులను రప్పించి గట్టిగా నొక్కమని చెప్పి తలకు త్రాడువేసి గుంజకుకట్టి సరియైన పొజిషనులోనుంచి డాక్టరుగారు యీ దిగువరీతిగా ఎసీమా చేయవలయును.

—♦ ఎసీమాకు ముందు పరీక్షించవలసిన విషయములు ♦—

పశువు భయపడుచున్నదియు లేనిదియు కాళ్లను భూమి మీద సరిగా ఆనించినదియు లేనిదియు చెవుల మొదళ్లను పరిశీలించి చల్లగానున్నవో వేడిగానున్నవో కనుగొనవలయును. కాళ్ళను గట్టిగా నొక్కనీయకుండా అంటిఅంటనట్లుగా నొక్కించునట్లుచేయవలెను. పశువు అటునిటు ఒరగుచున్నది లేనిది కనుగొనవలెను. ఒక వేళ మూత్రముపోయునపుడు ఆ ధార మీద మన కాళ్లుపెట్టి వేడిగానున్నది, చల్లగానున్నది కనుగొనవలెను. సాధుత్వముగల పశువులకు ఎసీమాచేయవలసినవచ్చినప్పుడు 4 కాడులువేయకుండగనే 4 గురు మనుష్యులుడొక్కలదగ్గర తలదగ్గరనొక్కిపట్టి ఎసీమా చేయవచ్చును. ముందు ధర్మామీటరు తీసికొని పశువు ఆసనములోపెట్టి ఎంతజ్వరమున్నదో కనుగొనవలెను. 100 డిగ్రీలజ్వరమున్నచో ఎసీమా చేయరాదు. 107 డిగ్రీలవరకుకూడ చేయకూడదు. ఇట్టి సమయములలో చేసినయడల ఎక్కించిననీరు లోపలనే యుండి బయటికి రాక సంధిపుట్టి చనిపోవును. బలహీనముగానున్నప్పుడు పశువునకు ఎసీమా చేయకూడదు. ఎందుచేతనన ఎసీమాచేసిన 10 నిమిషములలోనే నీరు లోపలినుంచి బయటకు పోవలెను.

అందుచే పశువుబలహీనతవలన ముక్కలేకపోవుటచేత నీరు బయటికి రాక సంధించును.

—♦ ఎనీమాచేయు పద్ధతులు ♦—

- 1 వేడినీటితో చేయుట
- 2 సబ్బునీటితో చేయుట.
- 3 నూనెతో చేయుట.
- 4 చేతితో చేయుట.
- 5 సిరంజితో చేయుట.

పశువులకు 4 పైంటులుగాని (అర్థశేరు) 6 పైంటులుగాని 8 పైంటులుగాని నీరుసట్టు ఎనీమా డబ్బాలు ఉపయోగించవలెను. చిన్నపశువులకు 2 లేక 4 పైంటు డబ్బాలుపయోగించవలెను. ఈ డబ్బాలకు 2 గజముల రబ్బరు గొట్టములు తగిలించవలెను. పశువును పైన చెప్పినరీతిగా నిలబెట్టి డబ్బానిండ నీరుపోసి బాదుగల మానుష్యుని పట్టుకొనమనిచెప్పి పశువుకంటె గజము ఎత్తు మట్టమునోనుంచి ట్యూబును ఆసనములోనికి నెమ్మదిగా ఎక్కించవలెను. ఎక్కించిన తర్వాత పశువు ముక్కుచుండును. అట్లు తినుకుటవలన రబ్బరుగొట్టములోనికి పోక బయటనే యుండును. అట్టి సమయములందు మనము ఆచివర రబ్బరును చేతివేలిచే నెమ్మదిగా ఆసనములోనికి పోనిచ్చి చక్కలిగింతపెట్టి మలప్రేగువరకు పోనిచ్చి గొట్టమును తేలికగా నొక్కవలెను. అప్పుడు నీరు లోపలి ప్రేగు లన్నిటికి చిమ్మును. ఆ ప్రేగునిండినతర్వాత బయటకు వెడలగ్రక్కను. అప్పుడు ట్యూబునుతీసివేసి దూరముగానుండి

మలము ఎంతపడుచున్నదియు ఏరంగుగా పడుచున్నదియు దానిలో జీర్ణముగాని గింజలుగాని పురుగులుగాని జిగురుగాని రక్తముగాని చూచుచుండవలెను. ఇంకను మలిన మున్నదని అనుమానమున్నపుడు మరల నీరెక్కించవలెను. ఈరీతిగా మలినము పోవువరకు రెండు మూడుసార్లు చేయవలెను. ఎసిమా చేయునపుడు వైద్యుడు బట్టలమీదపడకుండ జాగ్రత్తగా నుండవలెను. ఎప్పటికప్పుడే సబ్బునీటిలో చేతులను శుభ్రము చేసికొనుచుండవలెను. 'రబ్బరుట్యూబులో పేడ యిరుకుకొన్న యెడల దానిని కడిగి మరల యెక్కించవలెను.

—♦ వేడినీటితో చేయుట ♦—

రైతుల ఆతురతనుబట్టియు పశువుల బాధనుబట్టియు వేళకు సరియైన వేడినీరు దొరుకకపోవుటవలనను ఎసిమా చేయుటలో లోటుండవచ్చును. చన్నిళ్ల చే మాత్రము ఎసిమా చేయరాదు. మిక్కిలి జ్వరముగానున్న పశువునకు చెరువు నీటితోను, భావినీటితోను ఎసిమా చేయరాదు. ఎందుచేత ననగా ఆనీటిలో సూక్ష్మజీవు లుండును. ఇంతియే కాకుండ చన్నిళ్లచే ఎసిమా చేయుటవలన పేగునకు చురుకుదనము లేక చలిగా నుండును. అంత్రము ముడుచుకొని పోవును. చన్నిళ్లచే ఎసిమా చేసిన వేడినీటి అంత చులకనగా బయటికి వచ్చునంత శక్తిని అడ్డుపరచును. ఇంతియే కాకుండ పశువునకు టెంపరేచరులేక బాధపడుచున్నపుడు చన్నిళ్లచే ఎసిమా చేసిన సంధిపుట్టి మరణించును. కాబట్టి సాధ్యమైనంతవరకు వేడినీటిచేగాని, గోనువెచ్చని నీటిచేగాని

అంత సకాలమునకు దొరుకక పోయినచో కాచిచల్లార్చిన నీటిలో కొంచము పర్మాంగనేటు కలిపి ఎసీమా చేయ వచ్చును.

—♦ సబ్బునీటితో ఎసీమా చేయుట ♦—

సన్ లైట్ సోపుతోగాని బోరాక్స్ వైట్ సోపుతోగాని అత్తరులు కలువని మెత్తని సోపులచేగాని ఎసీమా చేయ వచ్చును. 100 భాగముల నీటిలో 10 భాగముల సబ్బును కలిపి ఎసీమా చేయవచ్చును. చన్నీళ్లచే కలిపి ఎసీమా ఎంతమా త్రము చేయరాదు. అట్లుచేసినయడల ప్రేగులలో యీసబ్బు నలకలు దిగబడి క్రిమిని బుట్టించును. మిక్కిలి మలబద్ధకముగా నుండి పేడ దుర్వాసనగా నుండి అతివేడి చేసినప్పుడు గోరు వెచ్చనినీటిలో తగినంత సబ్బుకలిపి ఎసీమాచేయుట వలన మంచి సుగుణముకలుగును. ఇంతియే కాకుండ ఎసీమాచేయు వైద్యుని చేతులుగూడ నిష్కల్మషముగా నుండును.

—♦ తైలములతో ఎసీమాచేయుట ♦—

పశువునకు 107 డిగ్రీలు జ్వరముండి ముడ్డితీపుండి బాధ పడుచున్నప్పుడు 50 భాగముల నీటిలో 5 భాగములగ్లిసరైన్ గాని క్యాస్టర్ ఆయిల్ గాని లేక చిల్లీముదముగాని కలిపి నెమ్మదిగా ఆసనములోనికి ఎక్కించుచు మలముకగుగనిచో తీసివేయుచు ఈ నీటిని ఎక్కించుచుండవలెను. లోపలనున్న చెడుపదార్థముంతయు కదలి బయటికి దోసివేయును. శీతా కాలములో దూడలు పాలఎక్కువతక్కువలనుబట్టి మలబద్ధ

కము కలిగి పేడవేయుటకు బాధపడుచుండును. ఇంకను పేడను వేయుటకు రైతులు గొలిమిడాకు గోంగూర ఆముదము శొంఠి మున్నగునవి పెట్టుటవలన అతివేడిచేసి పిట్టముగట్టును. అట్టి సమయములందు ఈ నీటిచే ఎనీమా చేసినయెడల శుభ్రముగా పడిపోవును. కాబట్టి మలము గట్టిగా నున్నప్పుడు పిట్టము గట్టినప్పుడు ఈ ఎనీమాచేయుట మంచిది.

—◆ చేతితోతీయుట ◆—

ఒక్కొక్క సమయములో తడతరగాగ్రామములు వెళ్లి నప్పుడు పేడవేయకుండ బాధపడు పశువులను రైతులు చూపుదురు. అట్టి సమయములందు ఎనీమాడబ్బాగాని తడతర పని మట్లుగాని యుండవు. అప్పుడు సబ్బునీళ్లు తయారుచేసికొని ముందు కొంచెము ఆముదము చేతికిపూసికొని చేయి నెమ్మదిగా ఆసనములో పెట్టి నెమ్మది నెమ్మదిగా పేడను తీయుచుండవలెను. తదుపరి యింకను అనుమానమున్నయెడల లోపలికి మీ అనుభవముమీద మందీయవలెను. సాధ్యమైనంత వరకు ఆగ్రామములో ఎనీమా డబ్బాయున్నదిలేనిది కనగొనవలెను. అంతకు దొరకనిచో మీదగ్గరనుండు గ్లిసరైన్ సిరంజి చేగాని రికార్డుసిరంజిచేగాని 40 లేక 50 పర్యాయములు సబ్బునీరు నెక్కించిన మలము పడిపోవును. ఈపద్ధతి దూడలకు మిగుల తేలికగానుండును.

పంచాయతీ
లేమన గంగాంబ.
తెలహాలు :: పుష్పా.

ప్రముఖుల అభిప్రాయములు

శ్రీరాములు చౌదరిగారి పశుసేవను గూర్చి చేయుచున్న కృషికి నేను మిక్కిలి సంతసించుచున్నాను. వీరు సామాన్య అపరేషన్సు, ఔషధములిచ్చుట కూడ చేయుచున్నారు. అంటువ్యాధుల విషయమై రైతులకు బోధించుచున్నారు. నోరులేని పశువులకు మిగుల కష్టించియు, మిక్కిలి యుత్సాహముతో సేవజేయుచున్నారు. ఎట్టి ప్రోత్సాహమునకైనను అర్హులు.

(సం) సి. వి. రత్నం,

కృష్ణా గుంటూరు జిల్లా జెటరినరీ ఆఫీసర్.

చౌదరిగారిచే స్థాపింపబడిన ఆయుర్వేద పశుచికిత్సాలయమును సందర్శించితిని. చికిత్సల విషయమై చాల తృప్తికరముగా నున్నది. పశుసంగక్షణ విషయమై వీరు తీసికొనుచున్న శ్రద్ధ అపారము. ఎట్టి ప్రోత్సాహమునకైనను అర్హులు.

(సం) కె. బి. నటేశయ్యరు,

జిల్లా పశువైద్య ఆఫీసర్.

శ్రీరాములుగారి చికిత్సాలయమును చూచితిని. ఇది క్రమపద్ధతిని అభివృద్ధిజేందుచున్నది. మూగజీవులకు వీరొసంగురక్షణ మిగుల ప్రశంసనీయము. ఆయుర్వేద పశువైద్య గ్రంథములు వ్రాసి తత్సంబంధమైన వైద్యమును వీరు అభివృద్ధిపరచిరి. అన్ని ప్రాంతములవారు తగిన సహాయము చేయుదురు గాక.

(సం) ఆర్. వీరాస్వామి,

జెటరినరీ అసిస్టెంటు సర్జన్.

చౌదరిగారు ఆయుర్వేదాషధములచేతనే చికిత్సలు చేయుచున్నారు. పశువైద్యశాస్త్రమునందు అనుభవము పొందినవారై తదితరజిల్లాలనుండి రాబడిన విద్యార్థులకు బోధించుచున్నారు. ఈ సంవత్సరము గవర్నమెంటు వారిచే రిజిస్టరు చేయబడినందువలననే చాలమంది విద్యార్థులు విద్య నభ్యసించుచున్నారని తెల్పుట సంతోషము. అంటువ్యాధులయందు కూడ వీరికి పరిచయము కలదు.

కె. యం. పేరనన్,
వెటరినరీ అసిస్టెంటు సర్జన్.

శ్రీరాములుచౌదరిగారిచే నడుపబడుచున్న నిఖిలాంధ్రాయుర్వేద పశువైద్యకళాశాలను, పశుచికిత్సాలయమును చూచి మేము చాలానంద పడుచున్నాము. కాలేజీలో చాలమందివిద్యార్థులున్నారు. వీరిని ఆయుర్వేద పశువైద్యపద్ధతులమీద తర్జీతు చేయుచున్నారు. చౌదరిగారు చికిత్సలు చక్కగా చేయుచున్నారు. ఎట్టిప్రోత్సాహమునకైనను అర్హులు.

యన్. వి. శ్రీధరరావు,
వెటరినరీ సర్జన్, జి. యం. వి. సి.
యస్. శ్రీనివాసరావు,
మ్యునిసిపల్ వెటరినరీ అసిస్టెంటు సర్జన్.

చౌదరిగారిచే స్థాపింపబడిన చికిత్సాలయము చూచితిని. నవీనపద్ధతులతో నడిపింపబడుచూ నోరులేని వేలకొలదిజంతువులను రక్షించుచున్న నూతనోద్యమము. ప్రశంసార్హమగు వారి యుద్యమము జయముగాంచుగాక.

కె. గురుమూర్తి,
అగ్రికల్చర్ డిమాన్ స్ట్రైటరు.

శ్రీరాములుచౌదరిగారిచే నడుపబడుచున్న పశుచికిత్సాలయమును, పశువైద్యకళాశాలను దర్శించితిమి. ఆంధ్రదేశములో నేగాక రాజధానిలో కూడ వేరొకసంస్థ లేదు. వీరిపట్టుదల, మేధాశక్తి అపూర్వము. ఇట్టి సంస్థలను ఆధారము చేసికొనినగాని గ్రామపునరుద్ధారణకు మనరాజకీయవేత్తలు పెద్దలు పడుశ్రమ పరిపూర్ణఫలమునొందదు. ఈ సంస్థ అన్నివిధముల అభివృద్ధిజెందుగాక అనికూడ అభిప్రాయము.

వి. బుధవేశ్వరరావు,
డిప్యూటీ డైరెక్టర్ ఆఫ్ అగ్రికల్చర్,
2 వ స్కిల్, గుంటూరు.

యస్. శివరామవాల్మీకి,
అగ్రికల్చర్ ఆఫీసర్.

చౌదరిగారి కళాశాల, చికిత్సాలయములను చూచితిని. వారు చేయుచున్నపని చాల అత్యద్భుతముగానున్నది. గ్రామపునర్నిర్మాణమునకు దగినటుల ఈసంస్థలు పనిచేయుచున్నవి. వీరు దిగ్విజయమును పొందుదురుగాక.

చంద్రశేఖరం,
డిప్యూటీరిజిస్ట్రార్
కో-ఆపరేటివ్ సొసైటీస్.

చౌదరిగారి చికిత్సాలయము పరిశీలించితిమి. పశుసంరక్షణవిషయమై చౌదరిగారు అనేకరీతులుగా చాల శ్రద్ధతీసికొనుచున్నందులకు మేమెంతయు సంతసించుచున్నాము.

డి. సదాశివరెడ్డి,
మద్రాసు ప్రెసిడెన్సీ డిప్యూటీ ఎడ్యుకేషనల్ డైరెక్టర్.

యం. అబ్దుల్ ఆలీ,
కృష్ణాజిల్లా ఎడ్యుకేషనల్ ఆఫీసర్.

ఆయుర్వేదపశువైద్యమునం దీమాతృపుకృషి మిత్తుడుసల్పుచుండు
టెంతో ప్రీతికరమైనవిషయము. వీరొసగు పశువైద్యవాఙ్మయము అంధ్ర
దేశమునకును, రైతునకును మిగుల ప్రయోజనమైనది.

బి. రామయ్య,

ఎ. డిమాన్ స్ట్రీటర్.

అంధ్రదేశములో ఆయుర్వేద పశుచికిత్సాలయములుగాని, ఆయు
ర్వేద పశువైద్య కళాశాలలుగాని సరియైన ఆయుర్వేద పశువైద్య గ్రంథ
ములుగాని యింతవరకు లేవనియే చెప్పవచ్చును. ఇట్టి సమయములో “అభి
నవ సహదేవ” శ్రీరాములు చాదరిగారు పై సంస్థలను తన స్వయంకృషిచే
వృద్ధిలోనికి తీసికొనివచ్చుచున్నందులకు అంధ్రదేశములోనున్న ప్రజలందఱు
గర్వింపఁతగిన విషయము. వీరి కారేజికూడ చాల వృద్ధిలోనున్నది. స్థానిక
సంస్థలకూడ స్టయిపెండ్సుయిచ్చి విద్యార్థులను ఈ కారేజికి పంపుచు
న్నారని అంధ్రదేశమున కెంతలాభముగలదో చదువరులే గ్రహించుదురు
గాక. ఇంకను తరగతులవారీగా 20 పశువైద్యగ్రంథములువ్రాసినారంటే
ఎంతగొప్పమేధావంతులో పాఠకులే గ్రహించుదురుగాక. వీరి గ్రంథ
ములు త్వరలో అఫ్ఘాన్ చేయించి అన్ని పాఠశాలలలోను పెట్టించిన చాల
ఉపయోగకరముగానుండును. నూతనముగావచ్చిన కౌంగ్రెసునుంతులు
ఈ కళాశాలను రికగ్నయిజు చేయించి అన్ని ఫిర్కాలలోను ఈ ఆయు
ర్వేద పశువైద్యమును వ్యాపింపజేయగలరని నా నమ్మిక.

ఎ. వి. రామలింగపాట్నాయక్,

యం. బి. బి. యస్.

డాక్టరుగారి స్వగృహమున ఒక పెద్దహాలులో పశుచికిత్సాలయము
స్థాపించబడి వివిధపరికరములచే సమకూర్చబడియున్నది. పేదలనక భాగ్య
వంతులనక అందరికి నుచితముగా చికిత్సలుచేయు ఇట్టి సంస్థ మరెచ్చటను
లేదు. ఔషధములు తయారు చేయుటయేగాక డాక్టర్ గారు పశురొగము
లను, దేహతత్వములను బోధపరచుటకు అనేకపటములు, చిత్రపటములు
కూడ తయారు చేసినారు. పశువైద్యశాస్త్రమునందు శిక్షను గలపుటకై

ఆయుర్వేద పశువైద్యకళాశాలను గూడ వీరు నడుపుచున్నారు. ఈ సంస్థ యొంత ప్రజాదరణమును బడసినదో ఇతర జిల్లాలనుండి ఈ కళాశాలలో జేరుటకు వచ్చినవారివలన తెలియుచున్నది. పదునొకండవ కమ్మ మహాజన సభయందు చౌదరిగారి సేవకై మెచ్చి వారిని “అభినవసహదేవ” అను బిరుదము చే బహూకరించిరి. ఈ బిరుదమునకు వీరెంతయు అర్హులు. వీరు పశువైద్యమునందు చేసిన కృషి, సేవయు, మంత్రిలు, జిల్లాబోర్డు అధ్యక్షులు, గవర్న మెంటు పశువైద్య ఉద్యోగస్థులు, పెద్ద పెద్ద భూస్వాములు మున్నగువారిచేత పొగడ్తగాంచినవి. పశువైద్యమునందు పురాతనపద్ధతులన్నియు మార్చి ఆధునికపద్ధతులపై వైద్యముచేయు ఇట్టి డాక్టరుగా రుండుట మన మెంతయు గర్వించవలసిన విషయము.

చౌదరిగారి గ్రంథములను, ప్రతిగ్రామ పాఠశాల పుస్తకభాండా గారమునకు, ప్రతిఆయుర్వేద చికిత్సాలయమునకు స్వల్పయిచ్చేయుటవలన స్థానిక సంస్థలుచేయు అమూల్య సేవకు మేరలేదని మదరాసు శాసనసభాధ్యక్షులగు గౌ|| బి|| రామచంద్రారెడ్డిగారు జెల్లడించిన అభిప్రాయముతో నేనును పూర్తిగా ఏకీభవించును. చౌదరిగారి ఉత్కృష్టసేవకై వారి నభినందించుచు వారి సంస్థాభ్యుదయమునకై నేను కోరుచున్నాను.

వి. సత్యనారాయణ,
తహశీల్దారు, గుడివాడ.

ఈ చికిత్సాలయము నెంత ప్రోత్సహించిన అంతమేలు. ఆధునిక పద్ధతులతో నడుపబడుచున్నది. అంటువ్యాధుల నివారణపగలశక్తి ఈ చికిత్సాలయమునందు గలదు. ఈ సంస్థ జయప్రదముగా సాగుగాక.

శ్రీ రాజారావు,
తహశీల్దారు, గుడివాడ.

నేడుదయమున అంగలూరులో నెలకొల్పబడిన ఆయుర్వేద పశు-
చికిత్సాలయమును చూడగలిగినందులకు చాల అనందించుచున్నాను. ఈ
సంస్థవిషయమై చౌదరిగారు చాల శ్రద్ధవహించుచున్నారు. వీరి పరిశ్రమ
ఫలించి యీ సంస్థ మరికొన్నిటికి ఆదర్శప్రాయమై చిరస్థాయిగా వెల
యుచు లోకల్ బోర్డులయొక్కయు, భూస్వాములయొక్కయు సహాయ
మునకు ప్రధమార్థమై యుండును.

యన్. నరసింహరాజు,

తహశీల్దారు, గుడివాడ.

శ్రీరాములుచౌదరిగారు మాగజీవులకు ఆయుర్వేద పద్ధతులతో
చికిత్స చేయుచున్నందులకు సంతోషించుచున్నాను. కొందరు విద్యార్థులు
వారు స్థాపించిన పాఠశాలలో తర్ఫీయదగుచున్నారు. త్వరలో గవర్న
మెంటువారు రికగ్నయిజు చేయుట మంచిది.

సి. హెచ్. వెంకటేశం,

డిప్యూటీ యిన్ స్పెక్టరు ఆఫ్ స్కూల్స్.

రైతులక్షేమమునకై, వారిపాడిపంటలవృద్ధికై వారి గడపలపసిమికై,
వారి స్త్రీలహృదయవికాసమునకై యుపయోగపడు ఈ పశువైద్యచింతా
మణిని తుద కిప్పటికైనను మన చౌదరిగారు ఈ రూపముగా నిచ్చినందులకు
సంతసము.

ప్రొఫెసర్, జి. రంగనాయకులు,

బి. లిట్. (అక్స్ ఫర్డ్), యం. యల్. ఎ.

శ్రీరాములుచౌదరిగారు ఆదర్శప్రాయమగు వైద్యశాలను స్థాపించి
స్వయముగ నెల్లరకు దగు అనుభవముల విశదపఱచి అంధ్రదేశమున కాద
ర్శకు డాయె ననుటలో నతిశయోక్తి లేదు.

కల్లూరి చంద్రమూర్తి,

బి. యస్, సి. (వ్యవ), బర్మిన్, యం. యల్. ఎ.

శ్రీకృష్ణజిల్లాబోర్డువారు యీ ఆయుర్వేద పశు చికిత్సాలయ సంస్థకు రు 500-0-0 విరాళమునుసంగుట చాలసంతోషమైన విషయము. ఈవిరాళము ప్రతిసంవత్సరము నొసంగబడునని నేను తలంచెదను. గవర్నమెంటువారు యిటువంటి సంస్థలకు యెల్లకాలము కొంత ధనసహాయమును చేయుట చాలసమంజసము. ఈసంస్థ జయప్రదముగా సాగుచుండుగాక.

పి. వి. నారాయణ,
డెలిగేటు పెన్సిడెంటు, కృష్ణజిల్లాబోర్డు.

రైతాభ్యుదయముకొరకు స్థాపించిన పశుచికిత్సాలయమును గూర్చియు వారినిర్మలత్వమును, నిష్పక్షికత్వమును గూర్చియు వచించుటకు, గుణగ్రహణముచేయుటకు నెంతయు ఆనందించుచున్నాను. వీరు నడుపుచున్న పశువైద్యశాల కడుశుభ్రముగ నున్నది. మందులకొదువయుండదు. వారి వైద్యశాల రిజిస్టరు వారికున్న పలుకుబడిని, ప్రతిదినము వ్యాధినివారణార్థము వచ్చు పశువులసంఖ్యను, స్పష్టముగా నూచించుచున్నది.

వరూర్ ఆరేషన్,
జిల్లా ఆరోగ్య కాఖాధికారి.

ఆయుర్వేదకాస్త్రపద్ధతిని శ్రీ చౌదరిగారు పశువులకు చేయుచున్న సేవ ప్రశంసనీయము. ప్రభుత్వమువారును స్థానికసంస్థలును సర్వవిధముల సహాయపడి యీఉద్యమమును ప్రోత్సహించుట ఆవసరము. అందుకు ఈచికిత్సాలయము అర్హతపొందినది. సర్వేశ్వరుడున్ను అశీర్వాదించుగాక.

తుర్లపాటి వెంకటేశ్వరరావు,
బారిష్టర్, జిల్లాబోర్డుమెంబరు.
వి. కనక బాపయ్య,
అడ్వకేటు.

వి. రామకోటయ్య,
బి. ఎ., బి. యర్.

లింగం వీరభద్రయ్యగారు, బి. ఏ. (ఆక్సుఫర్డు)
బ్యారిష్టర్.

మన దేశము వ్యవసాయముమీద చాలవర కొధారపడియున్నది. రైతులకు పశువులమూలము. కొన్ని సంవత్సరములనుండి వ్యవసాయమున కొధారభూతమైన పశువులను తగినట్లుగ పోషించుటయు జరుగుటలేదు. శ్రీయుత యేజెళ్ళ శ్రీరాములుచౌదరిగారు పశువుల సంరక్షణకు తగిన విద్యను సంపాదించి పుస్తకములరూపమునను తమ వైద్యశాల మూలము నను రైతులకు సాయపడుచుండుట మిక్కిలి ప్రశంసాపాత్రము. రైతు బిడ్డలగు వీరు రైతునకు ప్రాణాధారమువంటి పశువుల సంరక్షణకు పూను కొనుట మిక్కిలి సమంజసము. వీరి పరిశ్రమ అభివృద్ధిలోనికి వచ్చుగాక యని ఆశపడుచున్నాను.

యస్. నరసింహారావుపంతులుగారు,
డిప్యూటీ యిన్ స్పెక్టరు, గుడివాడ రేంజి.

నేను శ్రీయుత యేజెళ్ళ శ్రీరాములుచౌదరిగారి ఆయుర్వేద పశు వైద్యశాలను, వారిచే రచయింపబడిన పలు పశువైద్యగ్రంథములను చూచి తిని. వీరు అనుభవ వైద్యముచేతనే యింత యున్నతదశకు రాగలిగిరి. వీరు చేయుపని, కృషి, నేవ యెంతయు నుపయోగార్థమైనవి. ప్రశంసార్హము. వీరికృషి నిర్విఘ్నముగా జయప్రదముగా ఫలించుగాకయని నమ్ముచున్నాను.

శ్రీ శ్రీ శ్రీ రాజా యం. వి. అప్పారావుబహద్దరు ఉయ్యూరు
 జమిందారుగారును, శ్రీ శ్రీ శ్రీ రాజా శివరామప్రసాద్
 బహద్దర్ చల్లపల్లి జమిందారుగారును, శ్రీ శ్రీ శ్రీ
 శ్రీమన్నారాయణ అప్పారావు బహద్దరు
 గొల్లపల్లి జమిందారుగారును
 ఈవిధముగా తెలిపిరి.

మేమున్ను తదితర పెద్దమనుష్యులును కలిసి యీ ఆయుర్వేద పశు
 చికిత్సాలయ సంస్థను పరిశీలించితిమి. డాక్టరు శ్రీరాములుగారి ప్రయత్న
 మెంతయు పొగడదగియున్నది. డాక్టరుగారు మిగుల శ్రేముషీ ధురంధ
 రులు. వీరు నిజముగ నీ విషయమునందు జయము పొందుదురని మా
 యాశయము.

యం. నరసింహారావుగారు, కృష్ణజిల్లాబోర్డు ఎడ్యుకేషనల్
 ప్రెసిడెంటు, జిల్లాబోర్డు మెంబరు.

డాక్టరు యేజెళ్ల శ్రీరాములు చౌదరిగారిచే స్థాపింపబడి పోషింప
 బడుచున్న పశుచికిత్సాలయమును సందర్శించితిని. ఈ సంస్థతరపున శ్రీరా
 ములుగారిచే ప్రచురింపబడు గ్రంథములు కృషీవలుల కంతో యుప
 యుక్తమైయున్నవి. డాక్టరుగారి సహజమగు బుద్ధికుశలతయును, స్వాను
 భవమును వారిని మిగుల జనసమ్మతునిగా నొనరించినవి. జిల్లాతాలూకా
 బోర్డుల సహాయమునను జనాదరణమునను వారి పశుచికిత్సాలయ సంస్థ
 యభివృద్ధిలోనికి రాగలదు.

శ్రీయుత యేశ్వర శ్రీరాములుచౌదరిగారు “అనుభవ పశువైద్య చింతామణి” యను గ్రంథమును రచించి వైద్యవాఙ్మయమునకే కాక అంధ్రదేశములోని రయితు సముదాయమున కత్యంతమగు మేలొనగూర్చిరి. కలకాలము ప్రేమపూరితమైన కృతజ్ఞతా పాశములతో రయితువర్గమును గట్టిజెచుకొనిరి. అనుభవమువలన సంపాదించిన జ్ఞానమును వారు కొంత కాలముగ వార్తాపత్రికల మూలమునను, ఇంతకుబూర్వమే జెలువడిన కొన్ని గ్రంథముల మూలమునను బ్రచురపరచిరి. పశుచికిత్సయందు వీరి కెంత యభిలాషకలదో, రయితుల కా జ్ఞానమును బోధించుటను, అంత యుత్సాహము కల దనుటకు ఈ గ్రంథరచనప్రచురణములవలన గల్గిన శాశ్వతోపయోగమే తార్కాణము. గ్రంథముయొక్క ప్రాశస్త్యము, ఉపయోగము పరికించినంతటనే విదితమగును.

అచ్చటచ్చట గ్రామవాసులలో నుండిన పశు చికిత్సకులు పూర్వాచారములవలన గలిగిన మాధ్యమచేత స్వకీయానుభవ విజ్ఞానమును లోకమున కుపయుక్తమగురూపమున శాశ్వత మొనర్చక ఆత్మకుటుంబపోషణమే పరమార్థముగా నెంచి, అర్థసంగ్రహణమే విజ్ఞానసంపాదనమునకు పర్యవసానమని తలంచి, తద్విజ్ఞానమును గుప్తపఱచి మరణించుటచే, అనేక చికిత్సకుల యనుభవలాభము భరతఖండమునకు మరుగైపోయెను. అట్టి యనుభవమును గ్రంథస్థ మొనర్చుటకు వలయు భాషాపరిచయాభావమువలన కొందఱిజ్ఞానము నిరుపయోగమై శైధిల్యమునుబొందెను.

మన దేశమున పశుగణ మెక్కుడుగా గలదు. రయితులసంఖ్యయు చాల గలదు. ఒక చికిత్సకుని స్వయముగ బోషింపగల పశుగణమును పెంచెడి పెద్దరయితు లెవ్వరును గానరారు. ఒకటి రెండెద్దులను గలిగిన రయితుల సంఖ్యయే యెక్కువగా గలదు. అట్టివారు తమ పశువులకు ధర్మచికిత్స చేయించుకొన గలవారలేగాని ద్రవ్యమొసంగి వైద్యుని పోషణమునకు దోడ్పడువా రరుదు. విపరీతమైన జెలలకు పశువులను కొనుటకు వాడుకపడినట్లు, కొన్నిరూకలిచ్చి వానికి చికిత్స చేయించుకొనుట కింకను రయితులు చక్కగనలవాటు పడలేదు. అదియును గాక ప్రభుత్వమువారిచే నియమింపబడిన “జెటరనరీ” వైద్యుల సంఖ్య మిక్కిలి కొంచెముగా

నుండుటచే వారి వలన నుపయోగము రయితుల కందరికిని అందుబాటులో లేదు. ఉన్నచోటులందును అట్టి వైద్యమునకు ప్రోత్సాహము కలుగ కున్నది. “వెటరినరీ” వైద్యము కేవలము హైందవపద్ధతికి విరోధమయిన దనియు, అందువలన నిరుపయోగ మయినదనియు ననేకులకు భ్రమ యింకను గలదు.

ఈ పరిస్థితులను చక్క-బలచుటకు గాబోలు ఆంధ్రరయితు లెక్కువగా లాభపడుటకో యన శ్రీరాములు చౌదరిగారిని శ్రీరామచంద్రు డీ గ్రంథరచనకు ప్రోత్సాహపరచెను. ఈ గ్రంథము యొక్క యుపయోగము త్వరలో నాంధ్రదేశమునకు ఆంధ్రరయితునకు వ్యక్తపడుననుట నిస్సందేహము. ఇయ్యది ప్రతి రయితువద్ద నుండతగినది. ప్రతి గ్రామపాఠశాల పుస్తక భాండాగారములోనుండి స్థానిక సంఘములు రయితుసంఘమునకు దోడ్పడుట యవసరము. ప్రతి గ్రామోద్యోగ కార్యస్థానమునందు చౌదరిగారి గ్రంథముల నుంచి రయితులు కోరినప్పుడు చెదువుకొనుట కనువేర్పరచినచో ప్రభుత్వమువారును రయితుల కృతజ్ఞతకు బాతు లయ్యెదరు.

ప్రతి ధర్మాయుర్వేద వైద్యశాలకును స్థానిక సంఘము లీ గ్రంథములను సరఫరా చేయుట యుచితము. చౌదరిగారిప్రయత్నమునకు ఫలము రయితు లందరకు ఈ గ్రంథము అందుబాటులో నుండుటయే. వారి గ్రంథములను గల గ్రామ గ్రంథాలయములు రయితులకు మఱింత యుపయోగకారులుగ నుండగలవు.

శ్రీయుత శ్రీరాములుచౌదరిగారికి ఆయురారోగ్యములను దైవము ప్రసాదించి యింక నిట్టి యనుభవచికిత్స గ్రంథములను రచించుటకు ధీసంపదలను గల్గించి దీవించుగాత.

మద్రాసు. }

బెజవాడ రామచంద్రారెడ్డి, బి. ఏ.,
యక్కుపెనీడెంటు, మద్రాసు లెజిస్లేటివ్ కౌన్సిలరు

శ్రీమంతు రాజా యార్ల గడ్డ శివరామప్రసాద్ బహద్దర్
జమీందారుగారు, యం. యల్. ఎ., చల్లపల్లి రాజావారు,
కృష్ణాజిల్లాబోర్డు ప్రెసిడెంటు.
పశుసంరక్షణ.

పశుసంతతిని రక్షించుట సాధారణమైన పనిగాదు. పసిబిడ్డలవలెనే
నోరులేని పశువులకష్టములనుగూడ వేయికండ్లతో విచారించి కాపాడు
కొనవలయును. దానిలో ప్రభుత్వమున కెంతయో బాధ్యతకలదు. ప్రభు
త్వమువారుగూడ పశువైద్యాలయములను స్థాపించి రైతులకు సాహాయ్యము
చేయుచున్నారు. కాని ఆ వైద్యసహాయము చాలక రైతులు పల్లెటూ
శ్చలా చేయబడుచున్న రాక్షసవైద్యముతో తృప్తిపడుచున్నారు. ఈ
పద్ధతిని మాన్పించి మానవులవలెనే పశువులనుగూడ సక్రమవైద్యమున
సంరక్షించుట ప్రభుత్వమునకును, ప్రజలకును ధర్మమై యున్నది.

శ్రీరాములుచౌదరిగారి కృషి.

ఈ సత్కార్యమునకు శ్రీయుతులు యేజెళ్ల శ్రీరాములు చౌదరి
గారు ముందంజ వేయుట మెచ్చుకొనదగియున్నది. పశువైద్యము వంశ
పరంపరగా వారికి వచ్చినధనము. వ్యక్తిగతముగా చేయుచున్న వైద్యసా
హాయ్యమే గాక ప్రత్యేకముగా నీ వైద్యశాలను స్థాపించి తద్వారా
వారు కావించిన సేవ అపారము. ఈచికిత్సాలయ ప్రయోజనముల గమ
నించియే కృష్ణాజిల్లాబోర్డువారు దీనికి కొంతగ్రాంటును మంజూరు చేసి
యుండిరి. ఈవైద్యాలయము ప్రారంభింపబడినది మొదలు నేటివరకు
జరిపిన సేవను పెక్కురు శాస్త్రవేత్తలు, ప్రభుత్వోద్యోగులు మెచ్చుకొని
యున్నారు. ఇచట ఆయుర్వేద చికిత్సయేగాక ఆంగ్లేయవైద్యమును,
శస్త్రచికిత్సయు గూడ చేయబడుట గమనింపతగియున్నది. అందువలన
రైతులందరు నీవైద్యాలయమును శ్రద్ధగా పోషించుకొనవలయును. మరి
యును ఇట్టి వైద్యాలయములు ఫిరకా కొకటిచొప్పున, అధమపక్షము

తాలూకా కొక్కటివంతునైనను సాపించుకొని దానివలన తమ పశుగణమును రక్షించుకొనవలయును.

సాహసము మాత్రము సాహాయ్యముగా ప్రారంభింపబడి నే దొక యమోఘ సంస్థగా తయారయిన యీ ఆయుర్వేద పశుచికిత్సాలయము ప్రజాప్రభుత్వముల ఆదరణమును బడసి ఇంతకంటెను మహత్తరముగా రైతు సేవ చేయగలదని ఆశించుచూ విరమించుచున్నాను.

శ్రీ యేజెళ్ళ శ్రీరాములుగారు చేయుచున్న పనిని, వారికళాశాలను చూచి అమితానందము పొందిని. ఏ జైద్యకళాలలోనూ చదువక పెద్దగ్రంథములను చదువుటకు కావలసినంత సామాన్యవిద్యను పాఠశాలలో చదువక స్వయంకృషివలన యింతవిద్యను గడించుట సామాన్యమైన పనిగాదు. విద్యను సంపాదించుటయేగాక దానిని మరలపల్లెలలో విశేష విద్యావంతులుగాని యువకులను చేరదీసి తమవలెనే వారినిగూడ తయారుచేయ నెంచుట స్తోత్రార్హమైనపని. అందులోను నోరులేని పశువులకు సేవచేయ నెంచుటకంటె వుత్తమమైన కార్యము మరొకటిలేదని నాయుద్దేశము. వారి జీవితమునుండి వారుచేయుచున్న పనినుండి సామాన్యజనులు గుణ పాఠమును నేర్చుకొనుటయేగాక ప్రభుత్వముగూడ విద్యావిధానమును తయారు చేయుటలోగూడ వీరినుండి నేర్చుకొనవలసినది చాలయున్నదని నొక్కిచెప్పవచ్చును. ఈశ్వరుడు వారికృషికి సర్వవిధముల తోడ్పడుగాక యని కోరెదను.

తల్లాప్రగడ నరసింహశర్మ,
అనంద నికేతనం, చాగల్లు ఆశ్రమము, ప. గోదావరిజిల్లా.

శ్రీయుత యేజేళ్ళ శ్రీరాములుగారిచే నడుపబడుచున్న విద్యాలయమును చూచితిని. వీరి పాఠశాలను నాల్గు సంవత్సరములనుండి నడుపుచుండిరి. వీరి విద్యార్థులు పలుతావుల వైద్యాలయముల స్థాపించి ప్రశంశనీయుముగ పశుచికిత్సలు చేయుచుండిరి. పశుపోషణనుగూర్చి, వృషస్యములతో మాత్రం ప్రొద్దుపుచ్చుచు తగినంతగ పశువైద్యసహాయమును ప్రభుత్వమువారు చేయుటలేదను సంగతులు నిర్వివాదమైనది. అట్టి లోటును పూర్తిచేయుటకు శ్రీ చౌదరిగారు ప్రయత్నించుచున్నందుకు నేను వారిని ప్రశంసించుచున్నాను. యీ విద్యాలయమున శిక్షణము చెందిన విద్యార్థులచే వైద్యాలయముల నేర్పాటుచేసి తగిన ప్రోత్సాహమును చేయ ఆంధ్రులను హెచ్చరించుచున్నాను.

గొట్టిపాటి బ్రహ్మయ్య,
ఆంధ్రరాష్ట్ర కాంగ్రెసు సంఘ కార్యదర్శి.

శ్రీయుత యేజేళ్ళ శ్రీరాములుగారిచే నడుపబడుచుండిన ఆయుర్వేద వెటరినరీ డిస్పెన్సరీని గాంచి ముదంబందితిని. అనేక పశురోగములను కుదుర్చుచు శ్రీరాములుచౌదరిగారు ఖ్యాతివహించి యుండిరి. వీరు పశువులపాలిట వైవమని చెప్పవచ్చును. వీరు పశువ్యాధులను గూర్చియు, వాటినినివారణ మార్గములను గూర్చియు, పత్రికలకు వ్యాసములు వ్రాయుచు, తద్వారా పశుచికిత్సామార్గములను లోకులకు వెల్లడిచేయుచు దేశోపకారులగుచున్నారు. యీ వైద్యము తమలోనే యంతమొందకుండ దేశమున విరివిగ వ్యాపించులాగున పాఠశాల నొకదానిని సాగించుచు, విద్యార్థులనగూడ నీ విద్యయందు తయారుచేయుచు, నీ వైద్యమును నలు దెసల వ్యాపింపజేయు తలంపుగలిగి చక్కని కృషి చేయుచున్నారు. పైగా నీ వైద్యమును గురించి పెక్కుగ్రంథముల రచించియుండిరి. వీరి యుద్యమములన్నిటికి జయమును గోరుచు, జయమొసంగ భగవంతుని ప్రార్థించుచున్నాను.

గొడాలి శివరామకృష్ణారావు,
ఆంధ్రపత్రిక సహాయ సంపాదకుడు.

ఆయుర్వేద పశువైద్య గ్రంథమాల, అంగలూరు(కృష్ణాజిల్లా).

అయ్యా !

ఈ దిగువచూపించు పశువైద్య గ్రంథములన్నియు నూతన విధాన మతో ప్రకటింపబడెను. ఆయుర్వేదపశువైద్య కళాశాల విద్యార్థులకును, ప్రయివేటు పరీక్షలకు హాజరగువానికిని, రైతుసోదరులకు, గ్రామములలో నాటువైద్యము చేయుపశువైద్యులకు, అన్ని గ్రామ పంచాయతీలకు, పుస్తక భాండాగారములకు, కో-ఆపరేటివ్ సొసైటీలకు, ఆయుర్వేద వైద్య శాలలకు అనుకూలమగునటుల తేలికభాషలో ప్రతిప్రయిమరీ విద్యార్థికి అర్థమగునటుల ప్రకటింపబడెను ఈ దిగువ గ్రంథములన్నియు ఒకేసారి తెప్పించుకొనువారికి రు 10-0-0 లకే ఈయబడును.

1	అనుభవ పశువైద్య చింతామణి	1- 8-0
2	ద్రవ్యజ్ఞానము	0-12-0
3	అంగ్లేయ పశువైద్య వస్తుగుణదీపిక	0-12-0
4	శస్త్రచికిత్స	1- 0-0
5	అంటువ్యాధులు	1- 0-0
6	నేత్రచికిత్స	0- 8-0
7	ప్రసవతంత్రము	0-12-0
8	వత్సభృత్యము	0-12-0
9	విషతంత్రము	0- 8-0
10	పాడిపరిశ్రమ	0-12-0
11	రాక్షసవైద్యము	0- 8-0
12	పశుజాతులు	0- 8-0
13	పశుగ్రాసము	0-12-0
14	ప్రాచీనపశుసంరక్షణ	0- 8-0
15	పశురొగ విజ్ఞానము	0- 8-0
16	భేషజకల్పము	0- 8-0
17	స్వస్థకృత్యము	0- 8-0
18	పశుచికిత్సాసారము	0-12-0
19	శారీరశాస్త్రము	0-12-0
20	పశుపరీక్ష	0- 8-0

ఆంధ్రజాతీయ పశువైద్య కళాశాల

(రిజిస్టర్డ్)

కొద్దికాలములో రికగ్నయిజు అగుటకు సిద్ధముగా నున్నది. ఈ సంవత్సరము ఆంధ్రజిల్లాలనుండి 40 మంది విద్యార్థులువచ్చి చదువుచున్నారు. ఇచ్చట తర్జీదై వెల్లినవారికి స్థానికసంస్థలు విరివిగా గ్రాంటులనిచ్చుచు న్నవి. కొన్నిజిల్లాబోర్డులు స్టయిపెండెన్సీచ్చి మాకళాశాల ట్రయినింగునకు పంపుచున్నారు. ఇంకను ప్రైవేటు పరీక్షలుగలవు. పశువైద్యవిశారద, పశువైద్యప్రవీణ యను పరీక్షలు గలవు. ప్రాథమికోపాధ్యాయులకు, రైతు బిడ్డలకు, నిరుద్యోగులకు మంచిఅవకాశము. విషయములు తెలిసికొనగోరువారు ప్రాప్సెక్టన్కు వ్రాయుడు.

కళాశాల ప్రీన్సిపాల్,

అంగలూరు, (కృష్ణాజిల్లా.)





మనమ ఫౌండేషన్ పుస్తకాల పరిశీలనావర్టిక

పుస్తకం సంఖ్య	TPLA122B133
పుస్తకం పేరు	రాక్షసవైద్యము
తారీఖు	28/10/24
మొదలు అట్ట	n/a
వెనుక అట్ట	n/a
మొత్తం పేజీలు	55
పెద్ద సైజు పేజీలు	n/a
భాగం పేజీలు	iii
లేని పేజీలు	n/a
తయారు చేసినది	Triveni
పేజీలు విడదీసినది	Triveni
స్కాన్ చేసినది	Ch. Romya
పరిశ్ల చేసినది	pragathi
పేజీలు పరిశూనినది	
ప్రింటింగు చేసినది	
ప్యాకింగు చేసినది	
పరిస్థితి	good